

ଓମ୍‌ଥେ ଅମଗୀ ଚିଦାହିଦା

ବି ଏସ ରାଜକୂମାର

02, 12
N8



ରାଜ ପବ୍ଲିକେସନ୍

ଓମ୍‌ଥେ ଅମଗୀ ଚିଦାହିଦା

(୧୯୭୭ - ୧୯୯୭)

ଓମ୍‌ଥେ ଅମଗୀ ଚିଦାହିଦା

(୧୯୭୦ - ୧୯୯୭)

ବି ଏସ ରାଜକୁମାର

‘ରାଜକବ୍‌ବର’



ରାଜ ପବ୍ଲିକେସନ୍‌ସ

Ngamkhei Amagi Chidalda (A Corner by the Horizon)

a collection of fifty-one Manipuri poems
by B. S. Rajkumar (Rajkumar Brojendra Singh) published 1998 by Raj
Publications, Maibam Chingmang, Nambol, Manipur, Pin Code - 795 134.

© বি এস রাজকুমার

ফোণ্ডা চহী : ১৯৯৮


অফোণ্ডা : রাজ পব্লিকেশনসীদমন্তা ব্রীজেন্দ্রকুমার সনাতোখনা পুথোকপা

Data Entered মখুমসী মওং : কে. দেবান শর্মা

ময়েক নম্ব : টিএচ. অজিত সিংহ

ময়েক চনখংপা : পিএচ. রাজেশ্বর শর্মা

মমল : লুপা ৬০৮



লাইব্রিক অসিদা

মোওরিবা শৈরেন্গিং অসি

লনাই নৈনবগী, থিজিন-হুমজীনবগী,

আলোচনাগী থবক্তা শীজিন্গবখক নন্তনা

কপীরাইট পায়রিবগী অয়াবা মোওদনা লনাই

শেম্পানবগী মওংদা শৈরেন্গী শরুকশিং নন্তুগা মপুম

ওইরবসু লৌথোকপা যাদে অমসুং ছাপা নবগী অমদি

ইলেক্ট্রনিক মেদিয়া মোওনা মখুম অসি নন্তবা

মওং অমদা অয়াবা মোওদনা হোংদোক-হোংজিন

তৌদুনা নমথোকপা, কপী তৌদুনা থমজিনবা

অতোপ্পদা শিল্পিবা, য়েছেকপা-চাইথোকপা

যাদে হায়বা খঙহঙরি। দরকার লৈরবদি

অইবগী নন্তুগা অফোণ্ডাবগী

অয়াবা লৌবিয়ু।

য়াওরিবশিং

রাইহে খরদং Vii

থাগৎচবা ix

ফোঙদোকপা ১

অচিকপগী লাইশিং ৩

শেংলবা নুংজাও ৪

বাকৎ পরেংশিং ৫

য়ুমদগী পাউ ৭

মীৎকপ অমগী থরায়নুং ৯

কাথেল্লবা মখাকশিং ১২

মায়থোং অনী ১৪

মীৎকপ থোকপা ১৬

মত্সা নাক্সা লৈরিঙে ১৮

হৌগৎলকপদা হিংবা ২০

অফবা ওইবসি ২১

সীসু খাঙদুনা লাক্লে ঐথোয় ২২

পাওনা য়াংবী ২৪

খিখিসি থম্মোয়দা ২৫

বাকটীংগী নোং ২৮

সিন্দমশঙ ২৯

নোংঙান ঈশৈ ৩০

তুমীন লৈবা ৩১

রিভোল্যুসন ৩৫

থরায় ৩৬

লংদাই ৩৭

খোঙচৎ অমনি শাগৎপসু ৩৮

কবুই কৈওইবা অমসুং উতোং ৪০

মায়খুম ৪২

পুনশীনবগী রাহং খিবদা ৪৩

ভোব্বান ৪৫

মানং পাউজেল ৪৬

নুমিৎ অমসুং কংলা শা ৪৭

লম্বী ৪৯

ফিবুল হাবী ৫০

লায়চুরবশিংগী নৈবাক্তা ৫৩

লাল ওয়া ৫৬

নশক তাকুরো লৈশেয়া ৫৮

মহাকী মীলী ৫৯

লেঙদুবা অর্থ ৬২

ঐগী ঙ্গৈগী মায়খুম উপ্রিবী মৌনহা ৬৪

মতম কারোংদা লম্বুরুবা ৬৭

রাইহে ৬৯

ঐবু ইয়া কৌরনু ৭১

থেমগংপা ৭৪

গোন্দলা অমসুং কোকী লৌখোংলিং ৭৬

রায়েন ৭৮

মচুশিং রাইহেলিং ৭৯

ঐ অমসুং রাইহে ৮০

অহীং লোইদ্রি নীংখিবী ৮২

অচহা শৈরেং ৮৬

শরিক খীংলি ৯০

লাকখো অমুত্তদি ৯২

শিবসু তাই হিংনবগীদমক ৯৩

মখোয়দদি করি থোক্রিনি ৯৪

খঙহুজবা ৯৬

শৈরেংগী অহৌবা পরেংলিং ৯৯

কট্টে খরদং

ঐহাকী ১৯৯৩ দা পুথোকখিবা শৈরেংগী লাইরিক খাপলবা লমদম কয়াদা হায়বদুদা হাপহৌদবা শৈরেং খরা মতম কুইরবসি ফোঙনীংদুনা অসুম লাকখি। অমরোমদা মণিপূরী সাহিত্যগী হৌজিক ওইরিবা অপাবদগী অইবনা মশীং হেনবদৌনা তৌরকপগী ফীবমসিদা অমুকসু তহুরকখি। শৈরেংবু কনানা পাবিগদৌরিবনো, তন্তনা হংজরিবা রাহংনি। শৈরেংগী লাইরিক য়াঙ্গা পুথোকপা মণিপূরদা শৈরেংগী মতাংদা নৈনবগী ইরাং অমদি ইরাং-রাংপত্তম অসুম তোই। অপাবসু ওল্লেক্ল মশীং য়ামদে। কনানা পাগদৌরিবনো, কনানা নৈনগদৌরিবনো — খনফম খঙদে। ফোঙদবনবু ফরদরা হায়বা যৌনা খনখবনি। অদুনা অসুক কুইবসি খাঙলকই। অহানবগী শৈরেং লাইরিক ফাওবদা পাবিবদা মী লৈখিদ্রবদা হুন্দকীসিনা করিবু কালগদৌরিবা খন্দবা গুমখিদে। সীমসু খল্লকই, ঐখোয় মৈতৈসি ময়েক শেংনা হায়বা অদুতনা খরা হেঙ্গা পান্ডগুম তৌত্রা? ধুম রাঙ্গা চাবা, মোরোক শানা মেংপা, হৈ অশিনবনা হাউবা। ওইবা য়াই, অদুগা খরসু হোংদোকপা, য়াঙ্গা হোংদোকপদি নস্তবা। ওইনিংবমখে ওইরসন্। অহানবগী শৈরেংদা রাখলদা যুফম ওইবা, মরী লৈনহুন্দনা মরী লৈনহুন্দনা পুনশীলগা মণ্টি-ইফেট্ট অমগা লোয়ননা শৈরেংগী অপূনবা ইম্পেক্ত অমা পীনবা হোংনখিবা অরেন্দা তারমাল্লো খল্লকখি। অরুবা শৈরেংনি হায়রগা অসুম্বক লোইশিনবে। রেপসদি ওইনা খরা অমদি ইখিবনি। অপাবগা গাওমীল্লদুনা তোকখমাল্লো।

অদুবু তুমিন লৈবদি গুমদে। ইদবা গুম্বক্তে, হায়দনা লৈবা, ফোঙদোক্তনা লৈথোকপা হেঙা য়ারক্তে। হায়নীংলকই, নাকোং অনীদা ওইরবসু তাহমীংলকই — ঐনা করি খল্লিবা, ঐনা করি ফাওরিবা। ঐগী রাখলদা শৈরেংদি মতমগী লমায়দা নীংশিং-খুংয়েক খবনি, অনৌবা রাহজোক পীদুনা — লনাইগী, মীয়ামগী অমসুং তেংবানবগী। রাখলগী অকল্লবা মায়ওন অমতনা, হায়বদি মখল অমখক্তগী শৈরেং ইবনা গাঙসু ওইবা য়ারক্তে। মীওইবনা হোংলিবমখে শৈরেংসু হোংই। মীওইবগী

অহোংবদা ইশামক য়াওজবা অসি ঐগী লাইনিংনি। মদুদা অনৌবা লগী, মঙাল
 থোরকপসু য়াই। হেল্লা লাইবক ফবনি। মরমদি মতাং অসিলা চুয়গী নীংনিং-থুংয়েক
 অমা থফতা নতনা শৈরেংনা মথৌ অমা ওইনা মপুংকথাকী হারোল কয়াসু থুংয়েক
 অদুগী মনুং চনশিলা থফা য়াই। তশেংবমক শৈরেংগী খোদাংসি য়ালা চাউই। মতম
 অমসুং হাখল অনীগী শাকুদগী শৈরেং থোরকপা করিসু হুগীংঙাই ওইদে।
 ভৌবদদি ধোপগন্দাদা যুংফম ওইদুনা মতম লৈবা খিবিঙা ইবা শৈরেংদি লীকুম
 অমতদা চংপা শৈরেং ওইনা ভৌই হায়নীংই।

অহানবদা মণিপুর্গী মরমদা হকথংননা ইবা শৈরেংগিং হাক্তা ওইনা
 পুথোকসিলা হায়না খুই। মখল অসিগী শৈরেংগিং অসি য়াওফম তাকপদা গীরিবা
 অহুমন্তবা যুংথবা পরেংগী শৈরেং মখলগিং অসিনি। হাখল থফবনি, পুউ ফাওননবা
 হোংনবনি। হায়রিবা শৈরেংগিং অসিতগী ওইবা লাইরিক অমা শাগংপা মতমলা
 খোইনা চাউদবা লাইরিক অমা ওইবা তাবদগী খরদং নতনা ১৯৯৭ ফাওবদা
 ইখিবা শৈরেং মথৈ হাপচিলে। লুবিবদি লাইরিক নখসি অরায়বা থবক নন্তে,
 মরুওইনা শৈরেংগী। পানিংনা পাবিবা কনাগুদা য়াওবিবদি হোংনজমন মথৈ
 অনুমক য়াজরে।

মাইবম চীংমাঙ

৩০ মার্চ ১৯৯৮

বি এস রাজকুমার

ধাণ৭চবা

মখাদা পীজরিবা লৈবৈশিঙ্গি হান্না চেকোঙ অভৈদা ফোঙবৰে। অমুক
হান্না ফোঙলোকপা হান্নাবিবনীদমক ময়ী লৈববশিঙ্গী মফমদা ধাণ৭চবা
ফোঙলোকচয়ী।

শেংলবা নৃংজাও (লাঃ ৪), পাওনা হান্না (লাঃ ২৪), হাকটীংগী নোং (লাঃ ২৮),
নোংঙান ইশৈ (লাঃ ৩০), নিভোল্যুসন (লাঃ ৩৫) — যৌগল, ১/১ এপ্রিল,
১৯৯৩, সাহিত্য যৌগল মৰূপ, নহোল

লংদাই (লাঃ ৩৭) — সাহিত্যগী পাউ, মে - জুলাই, ১৯৯৩ ভোঃ ৪, ১৪ শুবা
মশীং, রাইটস ফোরম, ইংফাল

মানং পাউজেল (লাঃ ৪৬) — থফালন, ২/২ অহানবা চহী, ডিসেম্বর ১৯৯৩,
রাইরিপোক থফালন সাহিত্য মৰূপ, রাইরিপোক

সীসু থাঙদুনা লাক্ৰে ঐথোয় (লাঃ ২২) — যৌগল, ১/২ - ৩, এপ্রিল ১৯৯৪,
সাহিত্য যৌগল মৰূপ, নহোল

য়ুমদগী পাউ (লাঃ ৭) — সাহিত্য, ৯০-৯৩ শুবা মশীং, ২৫ শুবা ভোল্যুম,
ফেব্রুৱাৰী, ১৯৯৫, মণিপুৰী সাহিত্য পৰিষদ, ইংফাল

গোন্দলা অমসুং কোকী লৌথোংলিং (লাঃ ৭৬) — জুত, ৯৫ শুবা মশীং, ৩৫ শুবা
চহী, জুন ১৯৯৫, দি কলচরেল ফোরম, মণিপুৰ

হায়েন (লাঃ ৭৮) — সনথোঙ, জুলাই ১৯৯৬ প্রিয়দৰ্শিনী বুক ট্ৰাষ্ট, ধুৱাই
কোন্ময় লৈকাই, ইংফাল

ফোঙদোকপা

হে মালেম, ঐডোল্লা দীয়ু
মহু অদু মীংয়েংগী
অধুকপা মরুমদা অহাঙবা অরোইবগী
শক্তম অদু য়েকুনবা।

ঙসিগী অহীং য়ান্না শেংই,
মায়কৈপুস্বা পুন্না ঙাল্লি —
চাংয়েংনবা পুন্সীংগী অপাংসি
পুরক্কে নৌহৌননা মতমগী কায়নবনা

পুরোহিৎ য়াওদ্রবা থরায়গী যজ্ঞগী
মায়খীরদুনা শিখরবা মৈরীদগী
মীচং লৈজদবা লোঙ্গোক্তুবা ইতিহাসকী
উফুল তৈরবা লামায় লীলীংদগী।

মশীং লাকঙমদ্রবা থরানমিচাক কয়া
অতিয়াদা ঙাল্লি কুফেং-কাফেং
কুংনা থারবা অমঙ্গলী লৈরোলনা
লোংখি অঙানবদা মশাগী মমি।

‘মঙালগী মমি, অহীং
অশিবগী মমি, পুঙ্গীনি’

মমিগী মমিদি লেপ্তবনি
ইশাগী ইমিদি, অহাঙবনি।

চুম্বী, মখোয়ব্ মশক খঙলুদ্রে,
মসিসু কংথরবা থরায়গী নীংমদবা অমনি;
খোমজীলবসু সংসারগী লৌশিং পুয়া
ঐগীদি ওইরবনি উমংলাইগী লাইফাও।

মালেমথক্তা তারিবা খোঙ্গুলগী মপৈ,
য়েকুনা থম্গা অকাউবগী অহাঙবদা
লৈত্রবা শকফমদুদা ঐহাক্সা হইম্ব
অহাঙবদা তুমশিল্লিক্কা অশিবা মশাঙম।

শৈশকপনি ঐহাক্তি হিংলিবা আশাগী
মচুগী মঙলান্দা লুপলিবা লাইয়েকপগী
পেনবা নাইদ্রবা অপাম্বগী মিরেলদা
থেন্‌ববা লান্দু নন্তে শেমগৎপগা মঙলাক্সদুনা।

পাক্সবা অতিয়াগী মমি অঙকপা ফংলবসু
উবা ফংই পীক্সবা মিংশেন্দা—
শেমগৎপদি খৌদোকী মমিনি
থম্মোয়গী অশেংবা মশক্তি ফোঙদোকপনি। □

(৯ দিসেম্বর, ১৯৭৩)

অচিকপগী লাইশিং

থম্মোয়গী অচিকপসে
কনাগী থম্মোয়দসু য়ৈদরে।
অদুবু নহাকী শেংলবা মীকৌবুদি
ঐহাঙ্কনা খঙবনি —
থেংনজরগা ঐনা মদুবু
মাঙজখিসনু অচিকপসি।

করিনো খঙবরা অচিকপসে মহৌশাগী
অদুগা মচু তৈরবা অহীংশিংসে
নাইতোমবগী লৌরোকথানা?
য়ানবা য়ানদবা
খঙবা নত্তুগা খঙদবা,
পরে চেংলবা নাইতোমবগী অদাবসিগী মরমদি
ঐগী পুসীগী খোঙলোয়শিং অসিনা
চৈনাখোল ফাওদবনি নাইতোম অচিকপগী থম্মোয়দ

তাখো নহাকসু!
নঙগী লৈরিবা অমসুং ঐগী লৈরিবা
অনীসিগী বাকংনীংঙাই লৈতবনি ঐঙোন্দা।
অসুন্না, থম্মোয়গী অচিকপসি পুদুনা
যুগশিং অসি লাল্লকপদা
খাঙল্লবনি ঐদি মসিবু
লোয়নজরক্কা ইহৌশাগা লোয়ননা। □

(১৯৭৫)

শেংলবা নুংজাও

চিংদোনলিংসিগী মরুমদা

উরৈবাক্তা হিংজরি

শেংল' নুংজাওলিং মরুক্তা। □

(৩ মার্চ ১৯৭৭)

স্নাক ২ পরেঃশিং

ধাজবা লোংগীলুনা ইলাগী
অদায়বা পোংলুম খোন্নিবরা
মীনমজরবা অদাবগী?
পুনশীল্লকপনা লোনভবরা
খম্মোয়গী মায়াথোঙনিবু
তাইশিল্লবগী অহাঙবা লম্পাকনিবু?
কখোকপগী মৈফমলা চকহল্লিবরা
লাঞ্জবরা লয়েল্লগী চোংখংলকপা
খাইদোকভববা ইনখংলকপা?

মীখাপোন্মবা, ডাকশেনবা মথকথোংবগী
হরুটিবরা হিংবলা
শিখিনবা অন্নংবা মায়াথোন্ম মঙানগী
ব্রহ্মলই অপুনবা নেক্কেফলুগী
তুংনফম লক্কেম অমা লিব্বা শৈয়েল্লগী
মরুয়ই খোন্নেগী?
অসিল্ল মায়াথোং হোংলবা
য়েংলুবা খুশীংমক্তল চেত্তবা।

নৌরবা মীংকুল
অদাবা খোন্নেংনা কুল্লবরা,
খৈদোকভববা হৌফম

ওম্মেই অমগী চিদিইদা উরিবরা,
মশাগী ওইরিবদ্ থাদোকপদা
নাইতোম লৈরিবা ঋত্বেদিবরা,
অনৌবা মায়াগৈ শন্দোরকপদা
মীপাল তাংবদগী তুকখরিবা উদ্রবরা?

পুক্রীংদা পুদুনা অশিবা রাখল
ফোঙদোক্তুবা অকংবা খাজবা খরা
অমস্বা কাখুগী অচিকপা মনুংদা
চেস্তুরিবা হমাং মীনস্রবরা,
শাজ্জনা মথেক নাইবগী
য়েংলীস্রবরা নীংখায়রক্কাবা খুদীংদা?

লৈবাক কাঙলুপ
খুশ্রাই লৈকায় মীকোক
তাথরক্কাবা নুংশিৎ
মুখরক্কাবা মৈফম
ফীবম শেমদ্রবা মাযোরক্কাবগী
খিন্দুনা শদোং মপৈ
অরেহদা লোইশিস্রবগী
কংহল্লিবরা মখুতা
মচেং তারবা হোংনবা? □

(১৫ অনুবাদী, ১৯৭৮)

মুমদগী পাউ

ঐগী রাখলগী চেনাশিং
ইচাই চাইরি লৈমায়াদা,
অকনবা নোংলৈনা হুম্বকপদা
ঐগী তামহৌরবা খোয়রী-লীনশাংদুদগী।

মতম খরা লৈরুবনি
লৌশিং মাঙবঙম অকাউবদা
অনৌবা তাইবংগী পুঙ্গীদা,
তুংগী ধোয়াং তৌরদুনা।

উখিবরনে ঐবু মফম অমা
শক্তমশিংনা থল্লা তারবা
মওং-মরিল নাইদনা,
থরানমিচাকশিংঙম, অদুবু মুলিবা
খোয়াংলিংঙম, অদুবু মিরবা।

অদুবু ফাওরকখিবদাই ঐঙোন্দা
চেল্লি-চোংলিবা পুঙ্গমক
ঐতগী নত্তে তুংনফম মাগীসুনি
তাল্লা রাংনা মুসিনা উরিবা।

লাইফাও ফাওগদবদি রাংলীবনি

ভাইবদি ভাইবদি খুদীংমক
পুঙ্গীদি শাংনা ভাইবনি,
নুমিৎ খুদীংমকি ভাইবরা
মসিনা ওইরবগী হাখলদা।

ইয়ুম মায়াকৈদগী নুংশিৎনা
পুরকলি অরাবা ঝপাউবু
মখোয় কপলি গুসিসু,
পোষ্ট কার্ড অমতং থারকউ সেনোয় চে
মায়গৈ লেপাখিবরা নহাকপু নোংলৈসে। □

স্বপ্নম, মধ্যপ্রদেশ

(১৯৭৮)

মীংকুপ অমগী থরায়নুং

ধেংনখি নোংমা চিংলৈবাক্তা
হীকথরবা চোকথরবা তমগী অহল
মহুয়ক্কাবা য়ুমজাও অমা।
তাইবং মীরক্তা তিন্নিংদ্রবঙম
পাম খাঙপোক্তা হিংলম্বী নাইতোম
হমাংনা লঙজখিবা চান্দঙম।
চংলিবা খোঙবুগী মরক্তা
খঙনবা কনা য়াওরম্বী
নুংলি নুংলিনা কৌনখি।
হল্লসি কুল্লসি তম্পাক্তা
হৌখিবা পুয়া হৌখরে
ইতিহাসকী চেনা ওইখরে।
য়ারকপা কৌবা লৈখিদ্দে
অসুম লোইপে খনত্রমাল্লে
নোয়্লা পিরাং নীস্থহৌই।
অহল ওইরবা মহাক্তো
পতুনা মাঙখিনি চিংনখিদ্দে
চাকুনা হিংহৌই নুংলি-নীংঙমদবনা।
তাইবং ওইনা পোক্তা
নুংলিবগী খোঙচং তল্লকনি
নোংমদি শোয়দনা লৈরোয়ুংদা।
লৈরোয়ু তাঙ্গ পীরকপদা

লেঙবা গুমখিদবা ইংগীং কয়ানি
 থম্মোয়দা ফুমদুনা চৎকদৌরিবা।
 মৈরিকশিংদুনা ছেক-ছেক কাপথোকখিবা
 অমদ্বনা কারন হুন্নগা চেৎনা লাগৎলরুবা
 অহীংগী, মঙ-হাগী ধৌদোকশিং।
 মতুং ইঞ্জরুবা অহলনা
 কোন্না তপ্পা নীরকই
 পিরাংগী অর্থ খঙলকই।
 থাবল মুশিবা অহীংদা
 লম্ভতা শামীং লংলকপঙম
 শ্বাই শ্বাই লাউরকপা মীংকুপকুম।
 নুংখিজখি মচন্দো ঈগী মরী থোরুবা
 অমদ্বা ওইয়ু তমখিদবী
 চৎনবীনা পল্লোন খাশ্ববী।
 থরায় থামিল্লিসি রাশরুখি
 মঙালদা নুংখিনা শাম্ভজরুবা
 মমশুরুবা থাবলদা তরু-তরু নীংখিজখিবদো।
 অকনবা হায়দু নীপানি
 নখুতা হান্না লাল্লগে
 নঙসু ইতুং ইল্লকউকো।
 মথরায় খাকহৌবনি মহক্তি
 থবক পাঙথোকলুরবা তুংদুদা
 মশাবু হাংপা গুমজদ্রবদা।
 তুজুংলবা মীংকুগু ফমজীনখি
 মুখংপা গুমদ্রবা খুংহুতা
 মুশিবা থাবল অমুবা ঈথেং।
 খাঙবা গুমদ্রবা থরায় পু

ময়ূম মায়কৈ লংশেক্ষম
 লক্ষ্মী লেখবা লমজেনখি।
 মাগী মতুংবু চীংলৈবাক্তা ইন্নরুই
 ফাওমীন্নখি ইবুজা ইহৈরকপা ইথকশিং
 মমি শামিরবা কোকুদা খঙহৌদবা মীংকুপ্তা।
 খঙহমীংদ্রবা করিগুস্তা অরুবা মতাং অমদা
 থোঙজিন মখোল থোক্রকপগুম
 হিংনা হিংনা নীংলিংলকপা খংথেক খংনা মরক্তা।
 নীংঙমদনা হিংবগী মৈচাক্সা থন্নবলিংদুগী
 পুসীদা, অনৌবা মপোক লাকপগী
 পুসী ইশৈ শক্লিবলিংগী।
 মপাহোংদনা অমনি, হরাউ-তয়্যস্থা শারবসু
 মরুপশিংদা অপনবা পীদনবা
 মমীত্তগীদি লোম্মা মপি তারকই।
 কয়ারক কাউরুরবসু অমুক হেজা নীংলিংলকই
 পন্দুপ পন্দুপশিংতনা মখোয়গী পুসী ওইরকই
 মীংকুপশিং অদুনা হিংবগী থরায় হান্নকই।
 মরোল খঙদ্রবা মিহল অমা
 শেমগৎলকই পুসী চুপ্পা ফাওনবা
 ময়েক শেংলবা অশেংবগী তাঙলবা মীংকুপ অমমম্। □

(যে, ১৯৭৯)

কাথেক্লবা মখাকশিং

মতমসি থলে অচুতনা, অচুত লীশীং তরা তরানা
মসা পান্দুনা পাইররি, শক্তম কয়া লৌদুনা
রাখলগী মপান্নাইদ্রবা মালংদা, মচু কয়া থোকুনা।

ঐগী মণিপূর নহাকী লৈরোল চনত্রবা থায়নগী
মীরোল কয়া কয়ানা নোংজা কয়া কয়াদা ঙাইরকপগী মখাকু
উবা ফংলি ঙসিসু শিগংনরবা মায়থোঙশিং অসিদা
পোখাবা লৈত্রবা মতমগী কল্পবা চৈফুগী মমিসু
উবা ফংলি ঙসি-কাথেক্লবা-মতমগী মখাকশিংসিদা।
অদুঙৈ লৈশন্নরিঙৈ মতমগী তনৌবা নুংশিংকী ইথক্তি
ঙসিসু য়ৈররি অকংবা রাখলগী নাপোমশিংসিদা।

তন্দে-মাত্দেদরবা য়াংবীশিং তুল্লবিবা কুইরে তম্বনা
মদুদা খক্তা খল্লুরগা লৈরবদৌনা নুংঙাইবা।
থাঙ্গাল বাজার হৈনফাতি, নল্লক্রিবা অনৌবা পুঙ্গীসে
ইংশিল্লকই য়ান্না শম্পোকবি অসুম লীজুংনা
কৈশামথোংদগী খোয়াথোং কাকৈথেলদগী সনাকৈথেল কৌত্রদগী লোক্তাকফাও
অহীংগী লৈঙোয় সেক্তাসে কুঙ্গী অহাঙবা কোস্ত্রেং মকুশিংনা।

পোখারিবা উমং লাইয়ামশিং চোকথরবা মথোয়গী মাইবীশিং
হিংবগী পোংলুম থাংবদা খৌচিল্লবা খুঞ্জাশিং,
মঙাল অমা উরকই, কাইনথংদা নোংপোক চীংথৈ লাকপগী।

অনৌবা নুমিৎসিনা পোন্ধ্ৰকপদা লাক্ষিবনি হাশক অমা পুদুনা
লাক্খদৌরিবা নুমিৎসিংগী ওইরদৌরিবা মতিকী
'ওসিতনা অথৌইবনি নুমিৎ পুন্মকী মনুংদা'
ওইরবা য়াই ওসিনা হাশক মপুং ফাহনবিবা
নক্কা মাঙ তাকপগী লাইবাউ পুবা নুমিৎ অমা।

লাক্খদৌরিবা হয়েংবু থরায় অমুক হাপ্পবা
হিংলিবা ওসিগা শান্নরি পুঙ্গীনা অকিবা কুন্মৈ অমা
মতম অমদা লৈরঙ্গ ঐথোয়না থৌশাবিদ্রবা
নোংমসিংগী মনুংদা আশা তৌনা হিংলঙ্গ
কাথেক্কাবা মখাকলিং, নুমিৎগী মীয়ামশিং
খঙলন্বনি মথোয়সু মতমদুদা অচুসুদু
মথোয়না ওমজ্জবা থৌদাংবু মতমগী লৌবুতা পাঙলন্বনি
কাওথোকপিরবসু ওসিনা হৌরকফম ওইবা মথোয়বু
হিংলন্বনি মথোয়সু ওসি ঐথোয়না হিংবঙম। □

(৩০ নবেম্বর, ১৯৮১-১৩ এপ্রিল, ১৯৮২)

মায়থোং অনী

(১)

লমতা থাদা ইবা

সোমদা লাকউ শকখঙদবা
লমদমসে নত্তে অদুক হাক্কা অঙকপা
নহাক্কাবু পান্নবনি যফমসে
নোংমদি লংনা ভালহন্নবা যাই
নাক্কাফদবা-চৈরাকী কোয়থুন্নরবা মঙালনা।

শকখঙদবনা খুন্নকথি — ‘থোক্করনি শোয়দনা।’

(২)

শজীবুদা ইবা

অথাগ্নদা তম্পাকী মীয়ামশিং
লৈথক লৈখা শম্পদবা
থোচিল্লি থোংনদা নিংথোংগী
অমসুং মশাগী।
শকখঙদবনা চাউথোক্কাবা মীংফন্ন
কোয়না থুংনা য়েংথখি
থকসু খাসু খোন্দুনা। উবা ফংনি মহাক্কা
ঈপাক অমা মমাঙদা

মায়কৈ কয়া কয়াদগী
মপুক চাকহন তম্বিবা
তুরেল মচাশিংগা লোয়ননা।

অটৌবসু মচাদা মচাসু অটৌবদা
অমস্তা ওইনা পূম্বকই,
মশা মশা মরোমদোম মী ওইনা লেম্বকই,
মশাগী মমল খঙলকই।

হৌজিক লেঙবা হৌরকই
ফাজীন্দুনা লৈরম্বা যুগকী চক্ৰ
মথা তারকপদদি তুংদা য়েংবা কোঁবা লৈররোই
চেনখৎনরক্কনি মখোয় পুন্না
খোম্বাউগা লোয়ননা মাঙ তম্বা। □

(মার্চ - এপ্রিল, ১৯৮২)

মীৎকপ খোকপা

উৎপা তারবদি শৈরেংবু
শকখঙদবা রাইহিংনা
চেতনাগী মিংশেন্দা
করিগী তাইবংদা কাউহমি
মঙলাম্দা তশেংনা উষিবা ফাওখিবদো?

গঙ্গাদি গঙ্গানি, চেন্দুনা লৈখিনি
ইনখংলকপগী খরা, পূজাগী খরা।
ভূমীন লৈরম্মী ঐহক্তি য়েংদুনা
অচিকপগী অরুবা পুদুনা
সিংলী-নাউরি পুনমকী
মমিৎ লীশীং তরা পাঙলদুনা
মোরা নুংঙাইরবা লৈচিলগী
ঈপাক অমদা তাউদুনা।

মীৎকপ খোরকপদদি লৈরমদরে ইশাসে
মহাক্তা মঙায়রমে হৌজিক্তি
ফোঙদোকপতনা শোল্লবা।
মহাক্তা তত্তনা ওংলরী
মচু মচুগী কুরাক ওন
মেঙলবা নুংশানা চান্নবা
অশংবা অঙাঙবা লমহাঙদা
মচুলক্তা শান্নরি

অমুকসু মাণ্ডখরি

মঙালগী তনিকপা জগোয়দা

লঙনরঙ্গা নুংলিবা

ঐ লৈরি শক্তাকুরাউ হায়দুনা

শৈরেংগীদি বাইগী তনোবা মাযথোং চুপতুনা। □

বক্তা, মফা প্রদেশ

(১৯৮২)



মতলা নাক্তা লৈরিঙে

মতলা নাক্তা লৈরিঙে
নুংশিজবা ঈশৈ কয়া লৈ —
অময়-অঙান খুংশজরিবা,
ফীজং হাংমদা লৈখ্রবা,
মতমগী লৈকায় লাল্লগা
ওইরকদৌবা শক্তমশিং
মখোয়দুগী ঈশৈনি
মখোয়দুগী লৈরেংনি
পামজবা ।

মতলা নাক্তা লৈরিঙে
পামজবা লৈরেং কয়া লৈ —
কয়ারক হমা তাত্রবা
অরাবা কয়া নুংঙাইবা কয়া
শরুক যামিন্নখ্রবা
শক্তমশিং অদুবু পুখোকপা
মখোয়দুগী ঈশৈনি
মখোয়দুগী লৈরেংনি
পামজবা ।

মতলা নাক্তা লৈরিঙে
খম্মোয়গী ঈশৈ কয়া লৈ —

তিল্লবদগী কায়নবা খোরকই নীংশিংবা
 নীংশিংলগা হারিবা, হাজরগা নুংঙাইরিবা
 হাখল ইনোং হাঙ্গলী
 মঙাল মশেক কয়াগী
 য়াগী ঙৈশ শকপনি
 য়াগী শৈরেং ইবনি
 পামজবা। □

(১৮ এপ্রিল, ১৯৮৪)

হৌগৎলকপদা হিংবা

লাইবক ফবনি হৌগৎলকপদা হিংজবা
করিগী য়েৎনরি হৌথরে লৌথরে
কনানা হায়রস্বী হৌথবনি হৌগৎলকপা
লৈরি ঐথোয়দি হৌগৎলকপা চীংদোদ্দা
করিগী থ্ররি হৌথবা হৌথবগুম
লাইবক ফবনি হৌগৎলকপদা হিংজবা।

মারুসি থিরুসি খুন্ম লীহৌরুসি
শৈলকপা শৈনিনবা শৈতাকপা শৈথিবা
মমলে হারে শাংলে কাউরে থন্নু
লৈরি ঐথোয়দি হৌগৎলকপা চীংদোদ্দা
থির থির মমি শাম পায়র পায়র খুদাশ হাঙ
নন্তে ঐথোয়গী ইচাকসে থিঙমদবনা থন্নবা
লাইবক ফবনি হৌগৎলকপদা হিংজবা।

ফজদরা নীংথিদরা হৌগৎলকপদা শাংলদা
পুংলোনগা চানবা শানরস্বা জগোয়দো
মতমগী খোঙথান্দা যাওহৌই মথোয়সু
ইথোদাং পীরস্বা শৈমবা, লীকলম ওইয়বা হাংহোদো
ফংজরে থন্নায় শক্ৰবা
ঐথোয় হৌজিকনি হৌজিক ঐথোয়নি
অরাৎপগী অরাৎপা শেদগী হৌগৎলকপদা হিংজবা
লাইবক ফবনি লাইবক ফবনি লাইবক ফবনি ঐথোয়। □

(২৯ অগষ্ট, ১৯৯০)

অফবা ওইবসি

অফবা ওইবসি হাফম অমবু য়াহনবা
নতুগা লমন খুস্মী শাজেল ওইরফনি,
নহা ওইরিঙে লংফৈ খোঙচংকী নোংজাশিংদা
হংলাই শান্নবগী খুস্তা চোংলফা লাইমীনি।
শজা মফৈ অমফাউ থৈদোকপা য়াদ্ৰবঙম
ওইজখিবশিংগী খুস্তা লাকঙংনা হাইগী
তৌশিল্লবনা অচুফগা তিল্লখিবঙম
লৌখিবনি কুমাংবান্না মশক অফবগী।

নুংঙাইবা ফাওবনি য়েংউ করিঙমদসু
খিবদা হাবু নৈবদা নুংদা খজিক খজিক
চুপলী পায়দুনা চঙলীনবদা, পাঙথোকপদসু
লেপ্তনা খিবদা অশেংবা হাফমু হৌজিক
মকা-ফোংদনা নুং-পানগী ইয়মসে ফাংলসি
মরৈ কাংলোন্দা খুস্তাই লৌমাঙনবা তেত্রসি। □

(৮ অগষ্ট, ১৯৯১)

সীসু খাঙদুনা লাক্ৰে ঐখোয়

সীসু খাঙদুনা লাক্ৰে ঐখোয়

নোংজু, নুংশা, উন-ভন।

চাউয়ল্ৰে মডম্ভক্তা অভাংগী

চায়ল্ৰে চৈম্বু হিংবগী।

নৈবিরল্ৰবনি, খাঙলকপনি, পাম্ভকপনি

নুংনি, মোংনি, মৈনি।

ঐগীনি লৈবাক ঐগীনি হুয়াং

পোখোকাী পোংলুমগী ইসিনমাঙ।

ঐখোয়দি ঐখোয় ওইজরবসু

ঐখোয় ঐখোয়দি ওইরল্ৰে

নাকেল্গী উনানি অরাংগী নুংলিংনি

অকনবা শহমদা চংপনি।

চংপীনবা লৈজদি ইনবিনবা যাউদ্রদি

লক্ষী শেশনা কৈদৌনি

অঙম শাদুনা কান্নরোই।

ইকোক কয়া কেনখিবা উফুলক্তা ঐখোয়গী

মদুসু মখোয়গী। মদুসু মখোয়গী, খাঙলকখিবা

মল্ৰবা কাখু কয়াদা, নমখী-হংগোই মরক্তা।

ঐখোয়দি ঙ্গৈ শকপনি

য়েস্তা লৈয় লৈবগী ওইদা লৈয় লৈবগী।

মহু ঙাঙলো ঙাঙখনি মহু ঙোরো ঙোগনি
ইনমদা মরোল পুরকে ইনম কুরোল হরকে
চহীচা কোকথোং নলকে
সীসু খাঙদনা লাক্রে ঐখোয়
নোংজু, নুংলা, উন-শুন। □

(৩০ সেপ্টেম্বর, ১৯৯২)

পাওনা স্মারক

মীরামণী থানার খায়রী,
শিরুম নারুল্লুয়া লিন
উফুল্লুয়া থরো থরো ওলি
মক্ হবা ওমদুবা লিন। □

(৫ নিসেব্ব, ১৯৯২)

খিখিসি থম্মোয়দা

অরাবগী ওইরবসু, নুংঙাইবগী ওইরবসু
কুয়াংবান অসিনা কুপশীলি
মহৌশা লাইরেশীগী ফজবা
নক্তুগা উনগোইনুংগী নীংখিবা,
মচু কয়া কয়ানা মশেনমরাং উহন্নী
খঙফম থেঙ্কুবা রাফমু খঙদবঙম খনহন্নী।

অদুঙৈগী লাইপোকী হারী ময়ামশিংসিনা
থাকলোন কয়া শেঙ্ককই
মুশি-মুশিবা মতমগী তোমখিল্লিবা মঙালবু
ঈথক-ঈরং কাহন্নী
অসুম অসুম ফাজীনখি
নুংগী লংলবা মঙালবু ফীজং অমনা মুমজিনখি।

খঙদবা মশক থিবদা
অনৌবা পোৎশক শেফদা
শেনবীনবা য়াওদনা নাইতোম হিংঙমজদবা
হৈনবীগী লীপুয়া চেংনা খোমজীলহন্নবা,
থায়শিংসিগী মরক্তা চোংথোরকই মখোয় কয়া
তাকপীনবা, শেমগৎনবা, হাখলনা লাম ফংবা কয়া

মৈ ঈঙ্কুবা হারীদুনি মসিদি

অশেংবা খাজবীদুনি খরায় কখোজদবা,
 মফম পীগদবনি থেদ্রায়দা মপান্দা,
 গীক্লবসু চাউরবসু, থোক্রবসু য়ু য়ু
 হেন্না ময়েক শেংহন, হেন্না মশক নাইহন
 হেন্না ময়েক লাহন, শাগৎলকই স্বারী অসুম।

অইবশিং কয়ানা শেমগৎপগা পুন্দুনা
 স্বাখল লীচিং লৌদুনা,
 উইদ্রবা খঙইদ্রবা স্বারী কয়া মীংখিবা
 অকুপ্পা কাংলোন কয়া পুন্দ্রবা
 মখোয়গী মরমদা শন্দোরকই,
 মীওইবনা মীওইববু তখিনবা মীংয়েংদা।

ইতিহাসনা করিনো সাহিত্যনা করিনো
 করিনোনে ধর্ম, খাজবগী মমাঙদা পুন্মক করিনো?
 মখোয় খরদি মশানা ওমজবা মঁথৈ হোংনদুনা
 থোরাং তৌরিবা মীওইশিংনি
 অশেংবা লমজীংবা ওইখিবনি মশাগী হোংনজমন খক্তনা
 মশানা নৈর-খিরগা থোকচরকপা স্বাখলনা।

মখা তারকপা লসীদা অরায়বা স্বাখল পুন্দুনা
 হোংনবগী লৈয়োন কংলবদা শন্দোকপনা লমজীংবা শাদুনা
 কুরাংবাস্ত্র ভায়রবা স্বাইশিংনা শুমহসুনা থেদ্রায়শিংবু
 লৈথোকহন্নী ওসিসু হেন্না স্বাংত্রবা অদুদগী
 লাইপোক শাবা ময়ান্না লৈতেংনা লসী ওইহন্দুনা
 কাউথোকহন্নি লৈরি হায়বা খিবগী নুংঙাইরবা লসী অমা।

থম্মোয় খুদীংদা লৈরিবা লাইপোকী নমহংলবা মশকসে
 হৌদোকপিবা ওল্লবা মীংকুত্তুদা লোইরে বৌদাং
 নোংলৈ লখাগী মায়েত্তা মূৎলয়েইলবা মৈরাসে
 লৈরি হায়বতং তাল্লবা, লংলবা মৈরা ওলহল্লবা
 থম্মোয়গী খুভম হক্কিনহল্লবা পুন্মক মরুপ ওইরবা
 মীংকুত্তুদা ওল্লনি তাইবংপানগী থম্মোয় অমন্না । □

(১৬ দিসেম্বর, ১৯৯২)

ରାକଟୀଂଶୀ ନୋଂ

ରାକଟୀଂଶୀ ମୂଳା ନୋଂଲିକ୍ଷା

ଈଂଶୀ ତଲ୍ଲି ଲେୟାୟ

କଂଳବା ଲୋହିଦ୍ରିବା ତୟାତ । □

(୪ ଜନୁଆରୀ, ୧୯୯୦)

সিন্ধমশাঙ

সিন্ধমশাঙ অমা লৈ খুই য়্‌ম্প্রিঙে
খঙলকই ইশানা সিনশঙনি হায়বা।
হায়নৈ তোৰ্ফানগী লৈঙোয়দগী
হেমা কুপ্ৰী য়্‌ম্প্রিঙি —
ভাবুনুংদা লৈরিবল্ল থিকুই মইবু
কৈ মমায় নানবঙম থিকুই থেংনজপ্রিঙে।

থোঙ্কয়বা তুংসিদদি ও।
নহাক্রিনে, নশানিনে মইশঙ
হায়রক্ৰি নাপ্পদা তুমীন তুমীন। □

কাকিন্দুয়

(২১ জানুৱাৰী, ১৯৯৩)

নোংড়ান ঈশে

নোংড়ান . . . সে

অহীং হো . . . ঐ

পাইঐ অহীংগী

বুনুপ্রসিঃ। □

(২৩ ফেব্রুয়ারী, ১৯৯৩)

ভূমীন লৈবী

করিশুভ মতমদা ভূমীন লৈবীগীসু
মমল পীবা তারকই।

শিবগী মখল কয়ানি
অদুবু ঐখোয়না হরাওবা পোকনি
হিংনা হিংনা শিবগী মায়োক্তা
খোজ্জেল রাংনা খাজংলকপদা,
ঐখোয়না নুংগুইবা পোকনি
চংনা চংনা শিবগী মায়োক্তা
শিনা শিনা হিংবা তারবসু।

করিশুভ মতমদা করিশুভ মফমদা
খোকখিদিবরা সীগুহসে?
নহাক খনবরা মসি নঙ ঐতগীনি
যুগ কয়াদগী চংখরকিবসে,
অমতা ওইরবা খোঙচংসে
মশক মওং খেজ্জরবসু?

দেবিদকী খরানমিচাকশিং মশীং খীঙমদনা
কেলহনখিবদো, মাঙহনখিবদো মালেমদা;
খায়নগী রোম সহরদা চাক্তারবা চেলাশিংদো অহীংগী
অদুগা অদুঙৈগী বেটিল, মঙাল মশক উখিদ্দবা

মদ্রবা চোংলবা কাশিং, থরায় কয়াগী মাঙনফম;
 অমুকসু অহীংগী অমফদা নিংথমখাগী অঙৌবা সোরগুম
 অঙাঙবা মচুলতা মাঙত্রবশিংদো সাইবেরিয়াগা
 রাখলগী ইপাক্তা নোংমৈনা নত্ৰগা উল্লা;
 অশিবা মীগী হকচাংনা তুরেলনা পুরকপা কাওশিংগুম
 কসোজ লৈমায় শনখিবদো
 থমের রুজগী লীলাদা তাইবং থরায় চুল্লগী;
 অদুঙে অমুকসু হিংনা হিংনা শিত্রবশিং
 চহী তরেং খুজকঙে।

হৌখিবা মতম ওইরসু হৌজিক খোক্রিবা ওইরসু
 খেল্লরিবা হায়বু সীতনি
 উংপা নত্ৰগা উত্তবগী রাতনি
 খৌনা লৈনা মায়রোং রাখিবা
 নত্ৰগা নাপী ওইনা খাঙখিবা
 অনীসিতগী রাফনি।
 ফোঙদোকপীনবা লৈবা কনাগীদি
 তাবীনবা মীওই রাংলসোই,
 কিনা কিনা হিংলবা
 হৌনা অয়ো হায়ঙমদ্রবা
 তোনবদগী তোলাবা মখোয়দি
 কোঙ্গোল তাকপঙম তাকপরা?

করিগীনো গুসি গুমদ্রিবা
 ইচম চম্মা শিজবা, অশিবগী মায়গৈদা
 চীং-লেঙ্গা খোঙশানবা?
 অমুবা তৈদুনা হিংলিবা

অদুলা অমুবা তৈদুনা চংলিবা?

করলা ওইরিবা ফঙ্গী কংলবা চায়াম পোকপা?

কংলবা যাওদ্রবা শিরবা

পুঙ্গীগী মহাও চুপ্তবসু

অরুম হৌরবা পেত্বেকপদা।

পুঙ্গীসু লৈবা ফংলবা,

শিবসু লৈবা ফংলবা

অপাস্তা মঐ লৈবা ফংলবদা

লৈবা ফংদ্রিবিদি পোখাবতনি।

অঈংবগী মশেক ফংদ্রবা, হায়নীংবা হায়জবা ওমদ্রবা

হিংনা শিরবা পুঙ্গীনি —

নশাদা চেম্ভা ইগী মরীকশিং লৌখরে

হৌজিক্তি ওল্লক্রে অহিংবগী মমি

তুমীন লৈহৌরবদা।

করিগীনো ওসি ওল্লক্ৰিবা

ইমিদা ঈরাঙ্করবা ঐখোয়গী পুঙ্গীসিনা

পীক্ৰবা কাখুদু পুঙ্গা থমজিনবিরবা

উনবা মাদ্রবা স্কোপিয়ন অনীবু।

মঙ-হাঙস্কা খৌদোকুনা, মমায় লীশীং লোঙদুনা

লেপ্তরবদা নমাঙদা,

অরেখনি হোৎনবা খৌরাং তৌরে খল্লস্কা

অনীংবা পাঙগে খৌরাংবা।

খঙহৌদনা মপুং ফারক্ৰবদা খাজরমদবা মীংকুপা

লৈহৌরোই অতৈ করিসু, নন্তনা

নশাগী অনীংবা কাউনা পাখংপা,
 পাখংপগী নাহেখোল, তুমশিল্লকপা নশাদা
 কাউশিল্লকপা পূন্নমক করিমত্তা তৌদবা
 নাইতোম ভারবা নঙোন্দা।

মসিনা থোঙারেনগী লৈফাক্লি
 মথং মথং নীপা থোক্রদবা
 অদূগা মথং মথং অশেংবা মাঙনবা।
 নক্লবদি করিগীনো য়াওরিবসে
 পোকপদা ডায়রিবা নাতানা
 হোম্পোরকপা সোরদা
 খোম্পাং লৈনমগী মহত্তা
 হুগী মনম তুমথিরবা
 ওইনা ওইনা মপুং ফানা
 অমম্বনা কুপশিল্লকপা, মঙালগী আশাদা। □

(১৫-২৮ ফেব্রুয়ারী, ১৯৯৩)

রিভোল্যুসন

মৈবুল অম্মা সুম পাইরকি
অমুক মাঙ অমুক খোরক
পল্লেশুনা ওবিৎসিদা। □

(২৮ ফেব্রুয়ারী, ১৯৯৩)

ধৰায়

হকচাংগী ধৌগায়দগী হেল্লবা
ধৰায় মাগী ধৌদাংনা
হৌবদগী নৈয়ক্লবা শক্তিশিংগুম
শেংহল্লি হকচাংবু অর্থ পীদুনা। □

(২৩ মে, ১৯৯৩)

লংদাই

মতঙ্গা নৈখাইরকই লেঙঙম-লাঙমদ ঈচেল

শূক্কা লৈনাং হৌরক্কা উরকই

ফমথনবা হোংনজয়ি তপ্পা ঈখৌলক্কা। □

(২৮ মে, ১৯৯৩)

খোঙচং অমনি শাগৎপসু

খোঙফম অসিমত্তদা চক্ৰবনি
ইশানা স্নানা মৈদুনা
অমকপা খঙদ্রিবা পুখীদুগী।
মতমসিনি, মফমসিনি, হৌফমসিনি
মশাগী মঙালদা লুপ্তবা
পোখাইহেত্তবা রাখলসিনা
খৌদাং পুবা হৌরিবসি,
চহী লীশীং চা কয়াগী
শিল্লরকপা লৌশিংগী।

মপুং ফারকপা হায়বসিমক, অহৌবা অমা ওইরকই :
শাগৎপসিগী রাখলনি, শাদ্রিঙেদা লৈরবা।

মুমসিগী

মীওইশিং — অশেংবা মীংকুপ ওইরিবা
হৌরকপগী, অরোইবগী;
লৈদুনা লাক্রিবা খুংসিগী
খোঙজেলগী মপু ওইরিবশিংসিনা
শেম-শাবিরে মতমু পামজবা মওংদা নীংখিনা
ওরুবা খোঙাল হাংদুনা, হাল্লনা লাকুনা লৈররবদু।

অতিথী নত্তে মহাক্তি
মফমসিদা পোকপনি,
মফমসিদা চাউখিবনি

শাটগনি, হোজিকি; লাকদৌরিবা
 খুদীংদা, চহীগী ইঁচও মরুতল
 লমদোঙ কৈল্লোক কল্লদা,
 মখয়াং লাওনা কাথংলি
 পুনমক শুপখোম খোন্সনা
 খনুংদা থম্মে হায়দুনা।

মসিনা ময়েন অমুক লাকগদা, নৌনা হাথী থরায় অশিবদাঃ
 তাজা অমা লীরিবা, শেমদোক-শাদোক তৌনবগী

পানথৎমুবশিংগী

শরুকশিং — মপুং ওইনি থম্মন্ন

লাপথোকপগী, নকশীমবগী

লৈদুনা লৈরিবা মিংশেলসিগী

থক্তেনরকপা মঙালগী মপু ওইগে থম্মন্নশিং

মৈরী থোকা চাউথোরকপনা, খজিকুং ইংখবনা অইংবঙম থম্মদুনা
 গোখাহম্মে মুমসিদা, চংখিনবা খৌরাং তৌদুনা। □

(১৪ জুন, ১৯৯৩)

কবুই কৈওইবা অমসুং উতোঃ

ঐখোয়না লৈরিবা ঈয়েপাক পেঙ্গবগী মৈরীনা চাক্ৰবনি
উৎ ওল্লবা মতুংদা
ইশাগী উৎ অসিদগী,
নৌনা ময়োল চোংলকপগী আশা তৌদনা হিংলিবনি।

ঙাইবসিমক পুঙ্গীনি, মসিদা লৈরিবনি নুংঙাইবা —
কয়াম কুইনা ঙাইখিনি
ঙাইবনা খোঙ্গুল মূংলবদি
করলা ঙমগনি হোজিকপু খোঙচৎসিদা তপথবা।

ঈনখংলকপগা হনুরবা ঐখোয়গী লি়রবা পুঙ্গীনি
অদুনা করলা তপথবা —
অহল ওইরক্ৰবা নহক্তি,
কেঞ্জখো নাকেজ্জগী উনাঙম নত্ত্ৰগা খুংলৈ থুগদবনি।

নহা ওইনা হনুরবা হনুবনা নহা ওইরিবশিংগী
অরি-অনৌগী লমদমসিদা
মৈহৌরোলগী, শিল্লোন খৌশীল্লোন পরিংবু
মমহল্লরে মমিনা অনৌবা ললোনবশিংসিগী।

সুৱা খোৱা মল্লবা মমিসিনা শম্ভোরক্ৰি
অহল নহা খাঙ্গুনা
পুঙ্গীগী কাতুপ খুদীংদা,
কারামচাউবা লৌশীনবগী চীংলায় মল্ল হল্লক্ৰি।

ঐগী ইরমদম অসিদা লাই অমখকুনি পামজবা
অশেংবা অচুংগী লাইলঙদা
কখোকপগা লোয়ননা জেপকদবা,
লোইবা খম্বা নাইদনা হেভা শারেপ ফারকদবা।

লৈঙাক-চুক্ষী পায়বশিংনা ওইরবদা হৌজিক ললোনবঙাক
ফংলিঙৈদা লৌহৌনবা হোংনবনা
চাওখংপগী লম্বেলঙম খন্নবনা
খঙনদ্রে মশানা মশাবু ওইরিবনি মখোয়সু চাক্ৰিবঙাক।

অশেংবা অচুং হায়বদি কনাগীসু মখা পোন্দবনি
ঐখোয় খুদীংদা যাওরিবনি
শক্তি ললোনবশিংদসু লৈরিবনি
পেন্নায়দবা চাক্ৰিবশিংনা মবুক কায়'মথে চাশীনবনি।

ঈংরৈবাক ঐগী মণিপুৰ চাক্ৰিবনা ইনাকখুনবা লৈবাক্ৰি
নিরি মখোয় খুদীংমক
নিবগী অচৌবা কান্নবায়সিদা
ঙাইরিবদি নিবগী অয়েইবা পুংফম্ৰা লাকপদুনি।

নহাক্ৰী উতোংসিদি কবুই কৈওইবা, চাক্ৰিবগী উতোংনি
খলহনবতনা লাইনিং ওইবনি
অহোববু মেনংগেদি খন্দবনি
ঈংরৈবাক চীংখেল নঙোন্দা জাপ্সিগে করিবু খম্বা। □

(৩ জুলাই, ১৯৯৩)

মায়খুম

ঐখোয়গীনি হায়না দাবী তৌরিবা মফম অসিবু
কয়ারক পুনশীলুরে, মচেৎ তাইলুরে কয়ারকসু
ঐখোয়গী নখোয়গী মখোয়গী ইমালৈবাক কয়াথোকা,
মীহিংচাবা ওইরক্কবদা মালেম মচেৎ খুদীংনা
খঙলকই অমন্তনি মীওইবা, অমন্তনি মালেমসু।

অমন্তনা কুপশীলকপনি উনা উনা তঙাংলস্বা চহীচাশিং,
অহৈবরা অরোইবরা মতমগী তুথুপ অমদা
নৈশিন্দুনা লৈরি হাখলনা শারেগুগী হাংনা;
ই পাস্বা অচুস্বগী লাইশিং মশীং ধীঙমদনা
চোংথোরক্কি গুসি অচুস্বগী চুগোয় পায়রদুনা মখুঙা।

অদুব্ উরকই অরোংপা মরুম খুদীংনা হাফমশিং —
ঙাংথোকত্রবা ঙাংথোক্দিবা পুনমকুনা হিংবগী মশক লেগ্নবঙম
মনুংগী হাফমশিং অসিতনা ইমু-নাইমু তানরকপা
ঐনা উরকই মীনস্বশিং থনুংদা ফুল্লিবা অচুস্বনা
অচুস্ব-মীনস্বা খুদীংমক্কা মফম অমমম্ কল্লকপা।

শিরুম নারুমবসু অচুস্বদি লেঙদবা থবায়নি মালেমগী
হনুরে ইতিহাসকী অচুস্বসে ঐতিহাসিক-ভুগোলগী মমাঙদা —
থবানমিচাকী চরোং শেম্পা মঙালনা ফিরাংজী থাদুনা
ঐনা গুসিসু গাইজরি কোলা ঙাংবা অচুস্বা নহাকপু
খঙলসু উৎ ওল্লনি নহাকী মীংয়েং অমদা। □

(২৯-৩০ সেপ্টেম্বর, ১৯৯৩)

পুনশীনবগী রাহং খিবদা

হায়মুনে কনাগী মচানো নহাকপু,
নুমিংকীরা থাগীরা,
লিনগীরা উচেকীরা,
নিংথোগী মচরা মীচমগীরা
মীচনা নিংথো ওইবরা —
অমন্তনি রাহংদি, কয়ানি পাউখুমদি।

লম্বখাংগী নুং খুদীংমক
লোইনা মরোল থোরকুবদা
পাউখুমগী করি রারুনি,
ফংনদিবদি অশেংবা পাউখুম অদু খন্তনি।

লৈকাং চারবা মল্লবা লাইরিকী চেনাশিংদগী
শদোং মচেং ফস্তুনা চানত্রবা মালেমগী
ফদী শারবা হকচাংদগী
থিরুখিদরা পাউখুমসিবু?
নস্ত্রগা ঈকায়নাইদবা মতমগী কল্লবা ঈচেলনা
তোব্বাঙ্গা হনগৎলম্বা অতেক-অকাইশিংদুদা
হংলুখিদা হৌজিকপু? সীমন্তনি রাহংদি, কয়ানি পাউখুমদি।

নুমিংনা নিংথো ওইবদা
অমন্তা লৈমগীদা পোখাখিবা

ভাঙা গৌদুনা থানা
 নিংখৌ ওইদুনা চোংখোরকই,
 মীচম ওইরকদা বুমিঙি
 অদুম খোরকবিদরে
 লৈমগী নিংখৌ ওইজথে।

পাখোঙনা পাউখুমলা? পাউখুনা রাহংলা?
 রাহংনা পাউখুমলা?
 অমত্তনি রাহংদি
 পাউখুম লীশীংগী মরক্তা।

থরায় যাওদ্রবা পাউখুমশিংগী
 অশিবা খোঙলোয় চাম্মা-চাম্মনা
 রাহংবু হাত্তোক্তবা হোংনরকপদা,
 অমত্তা লদী খুদীংমক হেন্না অসুম মমশীল্লকই,
 অরাংবা চীংদোন খুদীংমক অসুম অসুম নেমথরকই;
 মিহল চেনখংখিবদগী খাঙতত্তা লৈরবা কয়ানা
 রাহং পাউখুম খাঙুনা লৈয়েন চল্পবা তৌরকই।
 সরেন চনগদবা কুইদ্রবা
 মমি শাল্লবা মতল্লা
 রাহং, নহাকপু থিরি
 ল্যাকউ রাহং, থিরুন্না পাউখুম। □

(১০ নবেম্বর, ১৯৯০)

ভোক্তা

মি. সি. সি. রোড —

মতলা পুস্তকালয়

লংকামিয়ার ভোক্তা। □

(১০ নবেম্বর, ১৯৯০)

মানঃ পাউজেন

কংলবা উরীনিঃ খোমজীন্দুনা
শেককই পুজীগী ইথং অমা,
নোককই কুরাংগী নুমিংনিংনা
করেককই হৌগৎলকউ হায়দুনা।

লৈচিল ওনবি, মনিল ওনবি
মৈধু ওনবি ইথং —
ওজোরকই মৈবুল অমা
মমাগী ভম্পাক্তা শাম্রিবা
অঙাং অদু ওইরক্কা। □

(২৫ নবেম্বর, ১৯৯০)

নুমিৎ অমসুং কংলা শা

নোমনা নোমনা হুইনা হুনা
হকটিক লাংবা চৎপঙম
তুংহুনা চৎলকই অম্বুকী অম্বুংবা নুমিৎনা।

অহাঙবা মীনোক নেক্ৰকই
অহাঙবা মায়থোং মহাকী
মশাগী মীনোকী গাঙানবা মঙালদা
কাখৎলক্ৰিবা নুমিৎনা
তুংহনবা লঙ্গীসিদা চঙশিল্লকই মাঙলোমদা,
মায়কৈ মরিদা লোংলদা
নুংশিৎ পুয়া থেমগবুনা
লমজাউ খোনবা মালংঙম
তামনা অচিকপদা গাইরিবা
কংলা চিংলায় অটৌবগী
মচী অনীগী টিরক্তা তারুনবা লেঙদনা।

তৌরক্ৰিবা নুমিৎকী খৌরাংদুদা
পাখৎপনা লোইরকই কংলা শা।
অসুক চাউথ্রবা কংলৈপাকসিদা তশেংনমক লৈহ্রবরা
হেন্না চঙখোনবা মফম অতৈ
নুমিৎ মানা তারুনবা?
মায়থোং মকশীল্লকই গাইহক্তি,
মীৎ তুনকুপ কুপ্লকই
চনীং-চমাঙ শন্নরক্তে নিংসাসোর।
লাক্ক-ফানা যাদ্রবা ই খেগৎলকপা

নুমিতি, চংশিল্লিকি অসুম অসুম
মাঙগী লম্বীসিদা তুংহল্লা।

নীংখায়বগী চৈনাবু খঙল্লব্বা কংলা শানা
অচাকপা মৈরীদু উরগা হিংগনি থাজদ্রে মতোমতা;
মীরোল মীরোল কয়াদগী
লেঙবা ওমদনা ফাজীনবিরল্লবা
নুংগী কায়দোংফম জরাংবসিদগী
থাজংপা ওমজদ্রবা মথোঙবু
অমুক্তংদি ফুক্তনা মথায় কঙ্কনবা চেম্বীংলকই
মনীং-তল্লা পাইনিংলকই মশা পাম্পুনা উচেঙ্কুম
মহাল্লা উরকই হৌজিক ইশ্বর মশামল্লা চেংনা
পুনসিজ্জিবদু, অসুম লৈরক্কা মতমগী
কাংখোঙসিগা পাম্পনা শিরগনি কিজবদগী -

শিরগনি কিজবদগী পুনলীমুরগা অচুস্বগা খুদকী
অদুগা তুংদা লাক্কৌরিবা অচুস্ব কয়া কয়াদুগা।
কংলা শা, ইশ্বর - লেঙওমদনা লৈরবা।
অচুস্বদি - অমখন্তা ওইবনি, পাক্কল্লবা কয়া মায়থীপ্রবনি
অহল ওইরবা শোম্বা মাগী মফমদা।
ইশ্বরগী অচুস্বনা কদায়, কংলা শাগী অচুস্বনা করি?
অচুস্ব, মতম, কংলা শা, মতমগী অচুস্বনা কৈদা?
করিগী নুমিৎনা শাউরিবা
অচুস্বনা করিগী থৈদুনা চংলিবা -
ওইখো কংলা শা, নহাক তুখিনু
ওইখো কংলা শা, নহাক লেঙখিনু। □

(১৫ জুলাই, ১৯৯৩ - ৬ জানুয়ারী, ১৯৯৪)

লক্ষী

খোঙ লোনত্রবা মফম খুদীংদা
থংত্রবসু চংফনু
শোয়দনা লৈরি চঙফম লক্ষী।
লুঙ্গুবা পোৎলুম খুদীংমকপু
থাকৎলগে নীংলবা
য়াংনবা পাঁই ফংনি অমা।
কিনী মথৈ চেৎলসু চেৎনা
খোকে হায়না খলবা
থোরুবা লক্ষী লৈনি অমা।
লোনত্রবা খোঙবু লোঙ্গুরবা
হাংলিবা খোঙ হাংলনি
মনুংসু মপানসু নত্তবা। □

(জানুয়ারী, ১৯৯৪)

ফীবুল হাবী

করিনো কনানো ঋগ্‌দবা নহাক্সা
হিংবা হায়বা মহাক অমা
রাহং অমতসু হংলমদনা
ঙম্মি মতাঙম তোংহন্নসে ইরেংবাম্পা
লৌজরো হৌজিক্তি
নহাক অমুক পুজরো।

চিক্স-চিক্সগা লাঙবা অসুম হেন্নক্সি
বাখলগী নাপোমশিংসিদা
অথাপ্পদগী, অনকপদগী মীকপখোলশিং
তেংথা-নাওইবগী খোঞ্জেলশিং
হন্না-হন্না খোজ্জাং য়ৈররি।

হিংবা নহাক্সা লাকপদা
লঙনবগী মতাঙম রাওরকখি
অশিবা কৌবা নপাং অমা
হিংবা, হৌজিক্তি নহাকসু শিবা তারেদো
নহাক্সা তৌজবা নরালনা
হিংবা, অশিবনা নহাকপসু ফারেদো।

অমুকসু
হিংবা শিবা নখোয় অনীনা

ফিবুল হাবী শাল্লবদা
ফিবুল ওল্লবা পুঙ্গীসে
মফোন ইথোক খোঙ্কোদো।
খোঙ্গাওনফমলা পুঙ্গীসিবু?
হিংলগনা হিংবা, শিরগনা শিবা
ময়েক শেংবা অদুনি
পান্নিবসি পুঙ্গীনা।

নহাক্সা মিনুংগি উত্তুনা
শোয়দুনা থরায় হাঙ্গীরল্লবনিনা
হিংবা নহাক, চেকশিল্ল
শেল্লহৌদবা মীৎকুগ্গা
অশেংবা পান্না পুঙ্গীনা
নহাক্সী কুইয়বা পোৎলুমসি
নমাঙমস্তুদা থাদরমদুনা
শিবগী ঙমৎথৈদা
চোংগিনিখিবা য়াই খঙহৌদনা।

নহাক্সী মুমসিদি
অসুম অসুম তেকথরক্কি
কা খুদীংমক পীকশিল্লক্কি;
মঙাল ফংলক্কুবা মুমসিদা
অপুখা নুংগিৎ মরকসিদা
চরম ফুন্বা হৌরক্কে,
পীক্কাবা খুরবা থোঙসিদা
নহাকপু নহাক খঙলবা কনাসু
নোঙ্কা-নোঙ্কা চংনীংদ্রে।

নহাক্সা ফীবম শোক্রিবমথৈ
 শিবগী মরানয়াই আসিদি
 ফীবম ছোয়া ফগৎলক্রি;
 মহাক্সা মীকৌ-মীচন ফক্সবনা
 লাওরবা খোঙসিদা মহাকী
 অতৎ-অখম লৈতনা
 চেনশীল্লরি মীয়াস্না,
 তশেংবমকী হারবনি থরায়সি
 হিংবা নহাক্সগী থল্লবদা।

হৌজিক্তি মতম্ব অসুম থেঙজিল্লক্রে,
 পোৎলুমসিনা নল্লকপদা
 মরু-ময়াং কেল্লক্রে
 মথ্বাং লীক্সং শারক্রে
 মশা পুমহীক হীকখনরে
 হিংবা নহাক্স পুদুনা চৎলম্বা
 গতি লৈক্সবা দোলাইরেংশিংসে।

হিংবা, নহাক্স ওনবা তাই
 অমুক্তদি ল্পল্লবা তাই
 অশিবগী ইপাক্সা
 অনৌবা মপোক ফংনবা। □

(২০ জানুয়ারী, ১৯৯৪)

লায়চুরবশিংগী লৈবাস্তগ

হেন্না হাংবা তান্নবদা

মখোঙদঙ্গী হৌবা পান্নবদা

নারেং হুংনা চিংব্রবা

কোলুগী শনঙম চংলিবা মীয়াস্ত

চংপমথৈ চংলুগা মপু লৈব্রবা শঙসিদা

অমুক হুঙিল্লকুনা কুন্নরি

হেন্দোকখিবা ঙমদনা

নোংমাইজীং কৈথেলগী

সেকেন্দ হেন্দ ফীরোল যোনফম ওল্লবা

ঐখোয়গী পুঙ্গী কৈথেলসিদগী।

মাগী ফুঙ্গী শভমদা মতোম মতোম্বতা ঙায়নবদা

অঙাওবঙম চেইরোল লোম্বকই,

অতৈনা খঙখিনি কিবনা মশাগী ফীবম লোংলকই।

কঙাওনবদা লজুসি মনুংদা নীংখায়বা হৌরকই

মপাছোংদদি মতৌ মান্দবা

নুংদা হাখল চেইব্রবা মীশিংনা

লৈবাকী খৌদাং পুরক্কা

মফম খুদীং নীহুংনা,

পুঙ্গীগী গাড়ী চিংলক্কা

হৈনব্রবা মরঙ্গ।

হৈশিংবা কোকশিংগী হা তানফম

অরোন অধুপকী কাশিংদা
 মখল মখাগী মচুশিং মঙং কয়াগী খোজেলশিং
 যানশিল্লি হুয়া-হুয়া
 খোজাং মৈরকই তত্তনা
 মীং উইশিল্লি, কান্দে, নাকোং মেকিল্লি, কান্দে
 তাকোয় ওল্লনি কিরকই
 যানশিল্লিৰুবা সিদগী।
 পাইরকই থোরকই শন্দোরকই
 অটোবা মচা কোঙ্গোল কয়া
 মচু মখল কয়াগীনি মীং থকহল্লি য়েংবদা
 অতিয়াদগী লৈখাদগী উশা রাশাদগী ঈশিংদগী
 অকল্লবা মফম লৈতনা কোঙ্গোলশিং থোরকই লেগুনা
 মফম পুন্মক ফুল্লক্কে কোঙ্গোলতনা থল্লক্কে
 শোয়রয়েই নোংমদি কায়মিল্লরনি শোয়দনা।

ঈশৈ শকই জগোয় শাই রা গাংই লাউনরী
 মী মান্না চৎনরী;
 অরাংবনা য়েংখৎলকই লুকথদুনা অনেবদা
 মচানা অটোবা কৌরবদা
 অরাংবা রাখল যাওদনা শুপ্লম-হানম লৌশিংনা;
 লায়চুরবা মীয়ান্না চোইরোল লোম্লি শীং শেশী
 পূন্না চকমীল্লনবা।
 থরায়গী সেরফালা অসিদি
 রাখল চোইরবা মায়কৈনা
 হেন্না অসুম লুমথরে,
 অক্লম-অয়াংগী খল কায়রে।
 তৎনীং-তৎনীং তৌরবনি মনুংদা ময়ি চৎলবনি

হুমচেনরবা মীয়াম অসিদি মাইনাগী লংলা অমডনা
ফাজীন্দুনা অস্ফি, মশাগী মিহল ফাথনরী —
কয়াম কুইনা ফাথিচিনি পুনা পোকখায়রুইঙে
কয়াম কুইনা ওইখিনি মাস্ফা খলনা হজ্জিফুইঙে ? □

(২৪ জানুয়ারী, ১৯৯৪)

লাল ওয়া

অকিবা মরী চংলহন্দুনা
অকিবগী সংসার শাগংলিবা,
অকিবনা থল্লবা নথশ্যোয়দুদা
অমুক্তা হজ্জিলা য়েংজখো।

ইচেল অসিনা

চেহুথগা লেগুনা, তোব্বান খুদীং শোক্‌মদুনা
তিংখঙনা য়োল্লবা মশানা
খুজং খুদীং কোল্লমদুনা
লৈপাক কয়া লানখিদুনা
লৈকু-লৈরায় কয়া মেয়ল্লকবদা
ফমজীল্লবা ইতগী কংলবা লৌখোং ওল্লকই
মথক্তা হৌরকই নাপু মচুগী লৈ কয়া
পাইরকই কুরাকশিং লীক্লাইগী মশা পাল্লবা
কোকশীল্লম্বী মক্‌মশিং
চীংগুয়বা তিনখাক তিল্লাইখোম্বী ওয়বা
তিল-কাং খুদীংমক অকিবা শক্তম লৌরকই
নুংশিং লীংলকই অকংবা মৈশা পুদুনা
লৈক্‌ক চংলকই মচি মচি খুদীং,
রাখল চোইয়বা মফী থোংয়বা
ঈনখংলক্‌কিবা নুপীমজ নীপামচাশিংনা
মশাগী কয়াং খুদীংমক্‌কা

ময়া-ধৌরবা খাঙশাংলিং ওইরদুনা
নাপুগী লমদম লাম্দারকপদা।

ভনৌ ভনৌবা

তগৎ তগৎ তেঁকপা ঈচেল অমা
চেঁল্লকই অমুক থুনা যাঙনা ঈংনা ঙাঙনা
পুদুনা মপুক মনুংদা অঙাং নারা কয়া কয়া,
মখোয়দুনা খঙহৌদনা চোংখৎলকুনা শেম-শারকই
মশাগী কয়াংশিংগী লানবন কয়া
খোঙথাং খুদীংনা খুংয়ান ওই
মঙক কল্লকই অপোকপা মপাশিং
মশাগী অকিববু মচাশিংদা পীরম্বশিং
অকিবা মরু হন্নম্বা, উপাই লৈজদ্রবশিং।

নুমিৎ তরং তরং থোঁককই
মায়কৈ খুদীংমক নোঁককই হরাওনা
মঙক কেনগদৌরবা মপা খুদীংমক
নীংবা থুংবগী মীনোঁক্কা মায়থোং মকা লাম্‌কই,
নুমিৎ অসিবুনি ওইরকপা, লিজরো নহাক
মপাবু ওমম্ববশিংগী লৈবাক্তা,
অলিবদগী হিংলকপা মখোয় খুদীংমক্কা
অলিববু লাইশঙদা থন্নগা
পুলীবু শারেপ ফাহন্নবগীদমক্তা। □

(২৭ মার্চ, ১৯৯৪)

নশক তাক্করো লৈশেশ্বা

তারবদি কল্পকনি মরূপ

অদুনা ঐনা হায়নীংদবনি

ঐ হায়নীংদবনি

নহাক্কা কপ্পীংগদবা রাইহেদো।

ঐ শক্কীংদবনি মরূপ

নঙনা কপকদবা ময়েক

হংনীংবনি ঐহাক্তি শুপ্পতগী সীমত্তং

মতম ওইদ্রিবরা লৈশেশ্বা।

অদুনা হায়মু নহাকসু মরূপ,

মতম ওইদ্রিবরা লৈশেশ্বা

লাক্কো লৈশেশ্বা নশক তাক্করো

লাক্কো লৈশেশ্বা লাক্কো।

নহাক কুইরে চৎথিবা

নহাক্কা হল্পকপা ওইবদা

ঈগী লৌখোং চেন্নরে

লম্মাংনরে হৌজিক অঙানবদা

অদুননি ঐনা হায়নীংদ্রিবা

অদুননি ঐনা শক্কীংদ্রিবা

কোনসিনবিদ্রবা ঐগী মরূপ নহাক্কা

কপকদবা রাইহে কপকদবা ঈশে। □

(১৩ আগষ্ট, ১৯৯৪)

মহাকী মীশী

পূজাও লাভই রা রা কায়

চেনশীন চেনশীন কাওথৎনৈ

হুইজিন হুইজিন থোমদৎনৈ

অমুক্তবু উষিদি অদুক শাখীবা মতৌদি

পুত্ৰী মচাদু কুস্বং শাই

মখোয় ময়ামগী লাম্দুদা।

নাকন্দগী অমতং শৎ হেক লেংশিনখি

লুখমদগী অমতং দোং হেজা কাপ্পম্মী

মখোঙ মখুং ফ্রিং ফ্রিং কাও

কনানো অমা লোংনা তাই।

মতম অমদা মহাক অসি

অচৌবা রাখল খল্লখনি

মহাকী পুসীনা হিংলিঙে

রাখল তৌরখনি রাখল্লোয়

হায়গে খল্লখনি মহাক্লা —

“হায়রমগে রা খরসে, তামিলহৌ মুন্না রাফমসে

ঐদিনে খুইদগী থোনাফবা মীশক অদুমক্তি নত্তবনি

খুইদগী হেস্তা হৌনা থোনা লাউনা গুংবসু গুমদরে;

পুক্রীংসে ইচিংদা চিংনৈ, মখোয় অতৈনা করি খনখিনি

ঐনা সীগী রাসি হায়রুরগা নত্তগা

সুমহায়না ফিজ়েং-চাকচেং তৌরুরগা

ঐকায়জরকই খল্লুরগা
খনখিনি করি তাইবংপান্না।

লৌশিং চাউবা ঐহাক্রি, ষঙজিলহৌ
মীয়ামগী রাখল চাওখংনবা
তত্তনা লেপ্তনা খল্লিবনি, তাসীনবিহৌ
খবক হায়বসিদি মপুং ফাদ্রিবা আইডিয়ানি

ঐদি অশেংবনি ককয়াদ্রবনি
ঐ হিংবা তাবনি হিংবা হেক য়ারিবমঠে
পুল্লীগী অরোইবা লৈঙোই মকুপুনা কেল্লকপফাও,
ইশাদা অরানবা তৌদনবা, অদুগা
তাইবংপানগী অমখসি কোকহন্দুনা
অমোংপমঠে শেংদোক্রবা
হায়বাদি, ঐখোয়গী সংসারসে, পুত্ৰীগী সংসার।

অদুনা ঐশোন্দা শান্তি পীবিয়ু
ঐহাক্রা নখোয়বু পোখাবা ফংহনগনি;
মরম চাদনা পাক হেক শিদোকপা
য়াদে য়াদে থরায় পঙয়াও য়াওরুবা,
ঐনা কোক হেক তুত্ববা
ঐনা হোৎনজরপ্রিবা অসুক য়াদা ময়ামসে
অতৈ কনানমুক পামখংপিরজনি
ওইররোই, খল্লুবদা তু চুংই।"

রাখল চাউবা মহাক্রি
মীয়ামগী য়াইফবা খন্দুনা থরায় পামুজবনি

থবক ময়াম লৈরি খন্দুনা শিবা য়াতি হায়জবনি,
 খঙহৌদনা শিখিদো মনুং মত্তম চাদনা
 অদুনা, লৈবাক পুংজাও খিনবদল্ল, মখীন্দে
 মখোয় ময়াম হৌপদল্ল, মহৌদে —
 হৌদে লাঙদে শোল্লদে
 পুখীগী ইমায়দা লৈতুম মচা অমখক
 তুপ লাউনা খাদবদা ইথক চগো খজিক্তং
 থোন্ধুদুদে হেল্লা করিসু
 হায়নখিদে খল্লখিদে, নীংলিংনখিদে।
 বাখল চাউবা মহাকপু
 লৈরিবা মফমসে লমহাঙনি
 মহাক্সা শুপ্লগী উফুল মরীক্সি
 সীমত্তং খনবা কাউখিবরা —
 কপ্পদবনি, শোল্লদবনি, কায়নদবনি কনাসু। □

(৩০ সেপ্টেম্বর, ১৯৯৪)

লেঙদ্রবা অর্থ

চহী ফনা য়াশে রাখল লৈরে
পুৰীং ফাথরে হায়না খলসী,
অঙাংমচা ওজেরকই
রাখল লৌশিং ফকচীল্লকই নঙগী মাঙদা।

হন্দক মেরা খানিনসিদি
নঙনা হাকুম পীরস্বা সনারৈ চারদো
খল্লুই লৈশাং তল্লগনি,
লৈদি শাংলি অদুবু সনারৈদুদি নঙে অতৈনি।

নীংলুই নহক লাপত্রমালৈ
ঙহানমথৈ শেল্লবদো ওল্লমালে —
রায়েন খৌদাদা য়াস্তা চিল্লস্বা তারে,
হায়রকই, ননাস্তা লৈরিবনি ঐহক্তি।

অয়ুকী অঙৌবা লৈচিলদা
রাইহে অমনা কৈরাক ওই কারস্বী
অদুবু ওজুনা লৈরস্বা নহরুা ঐবু নোজুনা
রাইহেদুগী মনুংদা লোজুনা লৈরস্বা নহক্তি।

অচিকপা খুদীংগী কাউবগী নাপোমদা
মচুনা কুয়োম ওইরগা লোৎমনবা হোৎনরুই

চংলিন চংশিক্লরগা মনুংদুগী মনুংলা
শিবা নহাক্‌বু উরকই অরোইবগী মতোন্দা।

ইয়ল ওইবা নহাকপু
কয়াদা থান্নদি লংশেক্লিবা ঐহাক্লা,
মমা মচাগী কুঁঐনি
শকউদবা কুয়োমগী লংলা অমনা পুন্নিবা।

অমন্তা ঙায়রবা সমালোচকশিংগী নিংখৌয়েল
লাইবকী মায়খুন্ লোইবদা হাংলিবা
পীস্তা পীকপদগী চাউদ চাউবা ফাওবগী
পোলোইগী মীংকুপুনি নহাকী অশেংবা নশক্তি। □

(১৯৯৪)

ঐগী ঈশৈগী মায়খুম উপ্তিবী মৌনহা

ইত্তা থাগী খোজুল মরুতা
কুমদম নোংখোংনা পুংলোন তান্ন পীরকঙে
য়াওরকখিবনি ঐগী ঈশৈ অদুনা
মহৌশা খোঙকাপ থুগাইদুনা
নঙগী পুক্রীংবু তথকহম্বিবদু
নন্তে ঐগী ঈশৈ,
নন্তে মদু ঐগী ঈশৈ।

শল্লাং খোমজীনবা কাউবমথৈ নহাফা
নাপগী নোংলিক তৈথোকপা কাউবমথৈ নহাফা
লেংয়ান নমখাং খোমজীনবা কাউবমথৈ নহাফা,
তফিং তফিং চংলিঙে
অঙৌবা খুবোবু উৎলুবদগী
নোংজুথাগী লৈরীফা মরুপ ওইজনীংদুনা
চাইনা চাইনা চোংলকপা
মদু ফাওবা তৈথোকপা কাউবমথৈ নহাফা
অখাক অরাউবু কিজবদগী
নয়ুম মায়গৈ পাংবদো
য়াওরিবনি মদুদা ঈশৈদুসু ঐহাকী।

হন্দকী চহীসিমদি চোংলকনি খল্লম্বী
নহাফা হাকুম পীরফা

কংলুরবা অঙাঙবা থরোদুগী চরদু :
লৈনম খুদীংবু ওমজরবা
ইশামকপু লৈনম ওলহরবা
থরোদুগী লৈনমদা
য়াওখিবনি ঐগী ঈশৈদু।

অদুবু হৌখিবা থরো থাদুদা
নহাক্সা তনিক তনিক্সা
ইকায়না মোমোন তৌদুনা
অসিমতা হেকপীয়ু হায়রকখিবা থরোদু
শাংলক্কনি হায়বা থাজদে
ঈশৈগী ময়োন্না কংলবদা ঐহাকী।

পোইনু স্বাকচীং যেনীংথাগী
লেপ্পা লৈত্রবা খোঙচৎসিদা
শাগোন্নদুনা লাক্কবী নহাকী
খোঙথাং খোঙথাং খুদীংদা
য়াওখিবনি ঐগী ঈশৈদি।
অয়ো হায়না তেংথাবদা
নতস্বাক্সা মতারবা
ঈশৈ অমা ওংবদা
নঙগী শৈখা মওইরবা
খম্ববসু বম্ববসু পুস্কীগী মীংকুপ খুদীংদা
অভৎ-অখম লৈতনা
য়াওখিবনি ঐগী ঈশৈদি নহাকী তুবুম খুদীংদা।

অদুবু হম্বদকী নোংজুখাসিদদি

মহোশা খোঙকাপ কায়ন্নবী
 নঙগী তুখোং খুদীংলা
 নিল্লব্বা ঐগী ঙশেসে,
 লেপখিবঙম নহাঙ্কা
 কায়থরকপঙম ঐহাঙ্কা
 লেপ্লক্কি অসুম অসুম
 কংলিল্লকই ঐগী ঙশে
 মহোশা খোঙকাপ থুগাইরকপসিদা। □

(৩-৫ ফেব্রুয়ারী, ১৯৯৫)

মতম কারোংদা লম্মুরুবা

খোক্রিবা মুশিবা থানা নেস্তা তুজুংনা অতিয়াদা
ভাঙ্করকই শাংথ-লেংথ হাতোন্দগীদি খরদং হাং,
সনা খোঙনাং অহমখকী শুকুবা ময়ায় চবুতুদা
মরুম পুংগী মমিবু শাংনা চাইনা তাহন্নুনা।

মঙালনা মঙাল নদ্রিবা, অমখনা মন্ডা ওইদ্রিবা
নকশিল্লগসু শেংদবা থান্নগা হাবুংনা লাইশাবা
মতন্নি মীংনা তন্নবা, নোংকুপ খরদং নীছুরকি
অহীং চাকুদা মোংফমগী পিঙম পোখাদ্রবা খরায়গী।

নোংয়াই চবুক মমৈরাই তু উগদবদি হাংলিঙে,
মফম মফম খুদীংগী ধোরকই অচিকপা তেঙ্গোলনা
লাকখিবা লম্বী কাউরকই মাঙগীসু খুনাং মূলকই,
খঙদে হমাংনা চোংলকপা খরায়দুগী পিরা নোংলিক্কা।

কোঙ্কগী তোনফাও ফিরুকখুম চংলকনি মালংদা তাউবঙম,
লানগদবা হাংলীবনি চীং অনীগী কারক হৈজিকসু
নেমনা শুকই লম্বীগী নাক হাপন-উপন হাবুং পরেংনা
ঙাইরি যোংলগে মতাঙম লৈরক-শুরুং মোংফম চিখেস্তা।

সনা লীকফাং তারমগদ্রা হামেঙ অঙৌবা ওল্লমগদ্রা,
তাংখুল তোদ্রা ওইরবদি তাবু অশাংবামা পায় হায়নৈ,

ছুই পুথী ওইরক্ষণদি লৈলম মনসু নক্ষত্রা,
ফিগাও শাগদা হৈজিকপু লৈচেং চাইবিসীসু হারীনে।

লেশবিদরা লসীসিদা ওইহাক নাইতোম ইপাং লাক্ষা য়েং
তপ্পা চেম্বিবা খুরবা তুরেলগী মঙ্গতোব্বানসিদা
নাতোনচাবী মোংশোংলক্তা করি রাখলবু থন্নদুনা,
হৌনা লাউনা চেলহৌসিরা চনীংনা লবাই য়ৈত্রিঙেদা।

থরান শাদোং তোংলদুনা করম্মা থাপ্পা চেম্বী অহীং,
থাবলগী খোজুল মরক্তা করিগী চেম্বী থরায় মঙা
কদায়দনো তোয়না কৌরিবা অহীংনা ফিরাংজী থাদুনা
নোংপোক চীংথৈ রাংমসিদা মঙালনা কিনা চেনত্রবদা।

কেহৌদ্রবা থানা কোমগোম নোংফনেক ফিদোন চিংখংলকঙে
খোঙথাঙ মখোল তাদ্রবদা লসীনা ফকশাং কোনশীল্লকঙে
কুরু শুংলবা নুংলিৎনা নাকোংদা লাউ-খোংনা চৈল্লকঙে,
ইখোঙ কদোম পাংলসিগে পুন্মক নাইথেনত্রবদা। □

(১৫ মে, ১৯৯৫)

রাইহে

মচি মচিলা খোঁকি অনৌবা কয়া
অরিবা কয়ানী মখোর ওইরশী ময়ি
রাখল কয়া পোন্ধকই মাঙখি কয়া অমনা
রাখলদি থবকি থবকি ফোঙদোকপনি,
রাইহেনা ওইরকই হেনা অনৌবা।

অদুনা রাইহে, মরুপনি নহাকসি ঐগীদি
নহাকপুনি ঐনা ডাইরিবা, নহাকপুনি ঐনা খিরিবা
কয়াৎ নাইদ্রবা, সিংলী চেম্রবা
উনা উদবা উদনা উরিবা
পূন্মকী মঙাল তাইবংপানগী খরায়
ঐখোয়না পাত্রিবা খুদীংমকী মপু।

মাত্রবা পুন্ম মাত্রদবগী কোমনুংদা নমশীল্লকই
হম্মোকত্রবা পুন্ম তানীন-খোমজীন্দুনা
অনৌবা মূর্তি কয়া লাগৎলকই;
লাগৎলকিবা মখোর ময়ামগী
ই মরিক মরিক্কা হকচাং শীকুংনা চোৎলকই
ইগী মনম পুরবা নুংলিৎ অসিনি ঐহাক্কা চিংলিদিবা থনুংদা।

কারুই ঐনা হাইগৎত্রিবা গ্রাফকী মতোন অমদা
যৌরুরগা অমুক কুমধরকই লৈখা ভাবগী লইদা
পুখৎখী খঙহৌদনা অমুকসু অতোপ্লা মতোন অমদা
নীংখায়রুত্রবা চীংদোপ্লা আ যৌনা ফুমজিনখিনবা
পুসীসি মকোক মতোন লৈত্রবা কৈরাক অমদা

অসুখ চেনবৎ-চেহু তৌরি মকোক ডানবগী লমজেন্সা।

খোঙথাং খোঙথাং ফুকবি অনৌবনি খন্দুনা

নক্সা পোদুনা অরিবা পোৎলুম,

লৈয়মদে কৈদসু থিবা অসিমুক নুংঙাইবা

থিবদি নৌনা হিংবনি অশিবা অচঙবগী তাইবংদা

থিবা, রাখল, অনীনা শিঙ্গুরকপা থবকসে

হুনা-হুনা মশক ওল্লকই হাইগী মচুশিংনা লোকপদা।

মতম অদুদসু ঐহাক্সা য়েংবি মাগী কয়াংশিংদা

মুত্তনা ইন্নমী শেংলবা হাইহে —

থবকী হৌফমদি রাখলনি

রাখলগী শক্তাকপদি হাইহিনি

থবকী কয়াংশিংবু মুন্না খঙবনা

থুন্নবা থরাঙ্গগী ওইরিবনি লৈতেং।

রাখলনা লৈতেং ওইয়বা নুংগী শক্তম মাঙখিনি

থবক্সা রাখল তাক্সা হাইগী মশক মাঙলনি

মরূপ নহাক লৈক্সবলা পুন্নমক মমি শাংনি;

রাখলনা মশক ওনবঙম থবকসু মশক ওল্লকি

মশক হোংবগী লীলাদা নহাক্সা ময়ায়দা লৈয়সে

মতেং পাংবা নহাক্সা মশক লেপ্পবু ওইয়সে।

লোংলিবনি নহাক্তি লঙনবগী মতাঙম

ফংলবঙম নোকহন, মাঙখিবগী অমুক রাখন

নহাক্তবু থিবদা হৌত্রবনি, হৌজিকফাও শাংলবা থীওইবা

করন্নদি তোক্তনি ঙাইবগী খোঙচংনি পুগীদি অপুনবা

অশেংবা অফবা পুন্না অদুগা ওইরিবা পুংসু নহাক্তি,

লৈরিবা অশেংবগী চক্ক অসিমক নহাক্তিদি লগীনি। □

(২৪ জুন, ১৯৯৫)

এবু ইমা কৌরনু

করি মাওরি ঐত্বেন্দ্র ইমা হারনা কৌনবা
এবু ইমা কৌরনু, নমানি হারনা নীংলবা।
খম্বায় মাওদরে হৌজিকি মৌলী নীংদা চম্বরে,
ইশম-ইনা কেম্বরে কুহু-কুমেন মাঙলক্রে।
ইশক কঁজ হারনা নীংলিৎবতা মঙায়রে
খবান নোঙে খম্বা উনা উনা হোংখরে।

মমা ওইবীসু ওলকই মচনিংগা লোয়ননা।
তম্বাক মখেলবুংসিদা ওল-খোইনা শালনা
খোজাং হৈরাং নৈহৎনা হৈরাং তেকৌ মাঙহমে।
খম্বায় হকচাং পজ্জৌগী ইখোঙ ইখৎ পুসীগী
ফিক্কেৎ-লৈতেং মীয়ায়গী, হিংলিবসিনা ইখোনি।
মুনা শাংবা শাংসে জুখৌ মক্তা ওইয়ক্রে
খুজীন খুয়া অপুয়া শায় তিংখঙ শায়ক্রে।
উনশা লৈকুক চংলক্রে মীং নাকোং যারক্রে
চানীং-খক্কীং ফাওদরে ইমঙ-ইহা মাম্বক্রে।
ঐগী ঈরিক মখেঁনা ইখা ঈখেংনহমে
পাজল চাউবা নখোয়না এবু শেগায়বিয়রে।
তরু-তরু নঙলবা শীহুরিবা ঈখেংসে
কনাগীনো হায়ঙমদে নখোয়গীরা ঐগীরা।

ঐদি হিংলি খনবনি, অহিংবগী পাউদনি

শিরসু হিংলসু ঐবুদি ইমা কৌরনু।
 করি অমুক কান্নরি তেংখা-নাওইরুবগী
 'শিজনীংষ্টপঐহক্তি কজরবা মলেমদা,
 লৈজমীংই হিংদুনা মীওইবগী মরক্তা,
 কোরৌ মঙান অসিদা অশাংপা লৈগী লৈকোন্দা
 ফংলবদি লৈজবা অহীংবা থেংখাই-মমলেন্দা।'

চিংখোকউনে নৈথেকউ ফোয়দংলুনে থদংলু।
 কপ্পা নোকপা তোক্রোদো কথোকপনি মমাদি
 নথোরগীনি হারিবা ঐগীবুদি করিনো।
 থাগংপিরনু ঐহাকপু থোনবিরনু লৈতেংদো
 মরু-কোক্র চিংশাংগী পুস-কংল-ইচেলগী।
 করি গাওরি ঐজোন্দা ঐগী ওইবা ইহৌশা
 অশৈবগী মিভাকম অদুঙৈগী লেন্নফম।
 ওইপ্রবনি মীয়ামগী মপাংগেংগী মিহৌফম
 যুয়ান্বে নুপীনি ঐদি ঐজোন্দা গাওদরে।
 নকষী মতম অমদা নাক্ত লৈনি খল্লমী
 লাপ্পা নথোয় চংখরে ঐনা কৌবা তাদরে।
 করল্লসু কৌরুনি তারবদা খোজেলনা
 লৈবসু লৈতবসু মমি অমতা তাদ্রবদা।
 শাংল-চাউর লৈক্রুকা খুরক হাংদ চংলবা
 লৈক্রুক লৌখোং খুদীংদা ইনা চোন্না চেন্নবদা।
 অঙানবগী মায়কৈ তম য়েংলবদা অমদ্বা
 অহাঙবগী মফমদা হাপ্রবদা অহাঙবা।
 কান্নরুনি করিবু হায়রুবগী যজমান
 ঐবু শারাক তমদুনা মুন্নরবা মতমসিদা
 'পুনশীল্লোনে পামজবা পুনশীল্লোনে থেংখায়সু
 অনীংবসু পুনশীল্লো মপুং ফানা তিল্লরো।'

পুনশীনবগী খোশ্বেকপু হিংমিল্লবগী খোল্লাউবু
 তাবীনবা লৈত্রবদা হিংসানা রায়েন তৌরবদা।
 চীঙ্গেল্লুংদা চংবদা থরায় মমি শল্পবদা
 তমগোল্লুংদা চংপদা অকি-তুজুং পোল্লবদা।
 লৈকায় অমা লানবদা থাজনবা লৈরক্তুবা
 মীনা মীবু উন্নগা শাদগী হেন্না কিনরল্লবদা।
 ঐবু ইমা কৌখিনু, কৌগে হায়না নীংলবা
 চল্প-চিল্ল লৈবগী অনৌবা পুয়া ইরকখো। □

(১৩ আগষ্ট, ১৯৯৫)

ধেমগৎপা

ঐগা ঐহাকী থরায়গা
মতঙ্গা ওইবা থোংসিগী
ঝাংমা ঝাংমদা লেপ্পগা
অমঙা ওইনবা হোংনরী।

ঙাইবা হৈতবা মতম
নঙনা হল্পকপা থোক্রবা
উরগা ঐগী ফীবম
চেনখিদা অমুক লাক্তনবা?

তোংদুনা লাক্তবদি নহাক্সা
পেরাবোলা অমগী মনমদা
ঙাইরমগে নঙবু ঐহাক্সা
কোনগা কক্কফম যুক্তদা।

হৌজিক্তি হকচাংসে নহাকী
অনী থোক্ষা খায়রগে
অমনা থরায়গী অমনা হকচাংগী
অফংবা অসি পায়রগে।

ঐগী শরুক্কি খল্পগা
ইনাক্সা লৈবা মতঙ্গা

থরায়গী মতম য়েংলগা
মপি লীস্থরি করনা?

মাণ্ডব্রবরা থরায় নহাকপু
ব্রেকহোল অমগী মনুংদা
থনঙ্গা নপাংসে হৌজিকপু
ইভেন্ট হোরাইজন অমদা?

তাইবংগী থরায় মণ্ডামক
থেমগংকে কু কু চঙলকউ
মীগা থারগা তরুকমক
মতম নহাকসু য়াওরকউ। □

(১৫ জানুয়ারী, ১৯৯৬)

গোন্দলা অমসুং কোকী নৌখোংশিং

খম্মোয়সিদি মহৌশাদগী অসুখক
খঙঙমদবা সমুদ্রনি পাক্কাবা,
এহাক হৌজিক করি তৌনি
হাঙল তোৰ্বান কোকসিনা
লৈকঙলাঙম থকপা হৌরুৰুদা নহাকপু।

নুংশিনা এনা অমতা ওইনা
কোম্মুই নঙবু হান্নঙম ইথাদা,
এহাক হৌজিক করি তৌনি
এগী হকচাংদা মহু কল্লাবা
নয়া লীশীংনা চিক্কুৰুদা।

কয়াদি তোয়রে মখোয়না নঙবু
লৈমায়দা করান্না ইথুরিবা,
এহাক হৌজিক করি তৌনি
শান্নখিদ্দা নতস্বাক্তা নস্ত্রুগা
হিপথগদা হৌজিক নথক্তা।

পুঙ্গী তংখায়মা লেন্নক্কে তোয়না
ইশাগী ইমিদা খৌশাদুনা,
এহাক হৌজিক করি তৌনি
লেনবা তারবদা লেমহৌরিবা পুঙ্গী

নমিদা শুমহৎনা খৌশাজদুনা।

নঙনা ইনাক্তা ফল্লপ্রিকাওদি
চৈবনা নঙবু ওইরম্মী ইথৌ,
ঐহাক হৌজিক করি তৌনি
খুইদগী হান্না নঙল শকপনা
ওইরবদা ঐগী পুসীগী ইথৌ।

অঙাওবা খুদীংবু চৈবতনা
অপেনবা ওইরম্মী শিংলবা ঐগী,
ঐহাক হৌজিক করি তৌনি
অঙাওবা হায়বা রাই অদুতনা
অশিংবগী মশকু ওইরকুবদা।

নঙবুনি ঐনা খৌশাদনা তৌরুবা
মচি লেঙলরোই হায়না খন্দুনা,
ঐহাক হৌজিক করি তৌনি
নহাকপু খঙবতনা ইথৌ ওইরবদা
খঙহৌদনা চংখিবা মাই খল্লবদা। □

(৩ ফেব্রুয়ারী, ১৯৯৬)

হায়েন

ইলিংনা কল্লী, নুংনা থোংলী
ইলিংনা নুংবু ফাওগে হোংনথী,
নুংগী ফল্লাংসে কলহনগে থল্লবা
তঙায়ফদবনি মথুল অমদি হুংপা :
অসুন্না লৈন্নম্মী অহোবা, ইলিংনা ফাওনবা
অকনবা নুংগী ফল্লাংনি
ইলিংগী হকচাংনি থোংলবা। □

(২ জুন, ১৯৯৬)

মচুশিং হাইশিং

(মশেল হাংনবদা মীংয়েং অম্বা)

চীংশাংশিং লোকশিং তুয়েলশিং পাংশিং লম্বীশিং খুনশিং

অম্বা নোংদুম অশংবা ফৌনা অঙৌবা গাশিং —

মচুশিং

মানসিনবিরল্লে মচু পাত্ৰ অমখক্তা,

যুথরক্কবদা, নমখায়দুনা চেহুরকই

গুসিদি কয়াদা কল্লক্কবনো ইচেলসে

ওইরমগনি মসিদগী নুমিৎ থা থরান মথৈনা

ইরুপ্পী শাল্লাবা যাওররিবা ইনাক্তা।

অহনবা য়ুমশিং মল্লাবা থোঙ-থোঙনাওশিং শোঙলবা ইংখোলশিং

চাইরিবা মীয়াম কায়রবা থম্বোয় তরুবা মীংশিং —

হাইশিং

হাপচিল্পেয়ে গুলা হাই পাত্ৰ অমখক্তা

পোকখায়রক্কবদা চোংথোক্তুনা চেহুরকই

অসুম অসুম কয়াদা কল্লক্কবা শহমসে

ওইরমগনি মসিদগী নোংলৈ-নুংশিং মথৈনা

অমাং-কৈরোয় তাল্লাবা যাওররিবা ইনাক্তা। □

(৩, নবম্বর, ১৯৯৬)

ঐ অমসুং রাইহে

রাইহেশিং শেখিরিবনি ঐহাক্সা
হান্দি রাইহেসি
মী তাদ্রবা থরায় মাওদ্রবা
তাইবংপান অমদুম ওইরখনি।
রাইহেবু পীনরিবা মীওইবসে
তুমদুনা লৈথোক্কি
খঙলবসু খম্মদনা
চরোং য়াহুরিবা উইহে, থোক্কিবা থরানমিচাক
রাইহেনা ওল্লকপা।

রাইহেশিং শেখিরিবনি ঐহাক্সা।

চেনশীল্লরকই আশ্রমগুম
কোনসিল্লি মখোয়বু নুংশিনা ঐহাক্সা
অমুকসু মাঙহল্লি অমুকসু শেমগংলি
রাইহেশিংগী তাইবংসি
থোক্কিবিবনি ঐহাক্কী লু-তোংদগী
ঐ মরিক মরিকুগী,
অদুনা ঐহাক্সা
পুনশিল্লি মখোয়বু ময়েক শেংনা তরুনা
ময়োম কয়া থোক্সা চেংনা।

রাইহেশিংসি কাতিনি
খঙবগী মনুংদা য়াওরিবা খোয়রিনবু

চিংথোক-চিংথোকুনা চপথংলিবা।

বাইহিং অসিগীসু লৈরিখনি পুঙ্গী অমা

জ্ঞান তাবা মতাং য়ৌরুংবদা

পুথোকপীরি ঐবু মীয়ামগী লক্তা —

বাইহিংসি অঙকপনা থল্লি

অসুম হায়না থল্লী ঐনা

বাইহিবু শেখীরিবা মীশক্ত

ওইজরবসু ঐনা। □

(১৩ অনুবাদী, ১৯৯৭)

অহীং লোইদ্রি নীংথিবী

(১)

পুঙ্কীংদা নীংলগা নীংবতনা থুংবা

থঙলমগনি নহাকসু

নঙ ঐদা নন্তে নৈরিবা।

মীংকুপ অমদি চিংনথি

থেঙলবা মতমসিদা লাক্রিবসিবু মহাক্রনে

নত্তমানে থল্লকথি, যাবু অসুম তৌবরনে

কমদৌনা লাক্রিবা কৈদৌঙে লাক্রিবা

শেংবু শেংলবরা লাকপসে

মহাক্রি চীংলোন মাপলনি

লোক্তাক্রি, ইশিংনি, নুংলিংনি, মঙালনি

ঐনি, নহাক্রি, লৈবনি, য়েংউ —

মহাক্রী শল্লাংনা অমদ্রা অহীংনি

মায়থোংনা মথোং কারক্রিবা থানি

ইখৌলাংবা পুন্মক্রী তুংনফম

অপাদ্রা পুন্মক মথা পোল্লিবনি

অপাদ্রা পুন্মবু হৌদোকপিরিবনি

চঙখোল্লবী মহাকসে

থরায় কম্মাগীদি মোংফনি।

(২)

অহীংদি হৌরকপদা মণ্ডায়রি —

কনানসু ভাবিছে ঈশেদি

তাদ্রসনু তাদ্রসনু ফরে তাদ্রসনু,

করিগীনো অশিল-অরাং যাওদবসিবো —

কনানো মরুমদা

মহাকা হারী শানরিবসিনা?

ঐ খওদে ঐ খওদে ঐ হৌবদগী করিমতা খওনক্কে

ঐনা খওবা হায়ববু

হৌজিক ঐনা লেপ্ৰিবা মফম অসিদা

যাওদে অমকপা মচেং জমা ফাওবা

কোক্তা হাইগৎলকপসিদি

মীংনা উরিবা পুয়া মশেনমরাং তৌরক্কে

খৌঙফম চুমা লেপ্লা ওল্লক্কে

তুরবা যাই ঐ তুরবা যাই, গাইখো

ইপা লৌনি যাম্মোহে

ইপু লৌনি যাম্মোহে

খুঞ্জাউবা লৌনি যাম্মোহে

নশাগী সেনিটি কনগে হায়রবদি

খরা গাংথোকহৌ নত্ৰুগা ইথোকহৌ,

তোশিম্বা মভন্নি।

উরবরা মায়থোং অসে

চান্দা চান্দনা খুজিঃ ওই মচাশিঃবু থাখিবা
 মোংফমদা নস্ত্রুগা কৈওমশঙলা।
 কীজোল জেয়না হোংলবি,
 ওহোলা ফটৈ বহাকসে।

করি ছায়না ইয়ুখে, ইববুদি ইরগে
 অসুম হায়না ইসিরা -
 শৈরেংগী লোলদি নোংমৈ মরুনি।

অদুদি নীংশিং নীংশিং কল্পনু -

আ ইবেম্মা
 লংমাই শারমনিদি লৈম - ও
 লাংবন উচিখোই খোন্দানবী নুরা - ও
 শজিফু লৈখোং ফাংমীল্লসি
 কুমজা লকয়েন তাইমিল্লসি . . .
 লাইফিনা খোইদোম্মা
 ফিমুনা কোকশেংনরদনা,
 হাওদৈ অয়াকপা
 রাংলৈ রাংলৈ হামদনা,
 নপলগী খালৈ মরোচা অটোবদা,
 মালৈম লৈখোং কাঙববু,
 যোংলৈ নোংখোং কল্পবু
 যোংলৈ মশীং কল্ল শুরবগে
 নিংঙোল ওইবী - ও
 নপাউ শোংনা তন্মুগবা, ইবেম্মা।

নহাকী মরমদা ইরগে
 অদুবু করঙ্গদি ইগনি —
 নহাকি থক লেগে
 শকফম তত্তনা হোংই।
 লেগুবা শকফমগী ইসিরা?
 মথংগী মীংকুগা লানগনি।
 নত্ৰুগা নহাকী হকচাংসিবু মতুপ কয়া থোকা
 থায়দংলগা, মতুপ খুদীংগী হারেং ইসিরা?
 নত্ৰুগা মতবু গাইনা গাইনা ইসিরা
 করঙ্গদি ইগনি?
 গাইবসু চংপনি, চংপসু গাইবনি
 হৌজিবসু হয়েংনি, হয়েংসু গুয়াংনি
 অহৌবসু আরোইবনি আরোইবসু অহৌবনি
 করঙ্গদি ইগনি?
 ময়েক শেংনবা, মঙালদা হুয়া য়েংসিরা
 অদুগা ওফকাংনি হায়সিরা?
 করিদি তৌগনি
 অতপ্পা বোঙথাং অমনা
 তুংদা তপ্পা লাকদবা লৈরবদা।
 অতপ্পদা অয়াঙবা অয়াঙবদা অতপ্পা ইসিরা?
 পুনলীনবা ইসিরা থুগায়বদা
 নহাকা লৈরিঙে অহীংসিনা হৌজিঙে? □

(১৬ জানুয়ারী, ১৯৯৭)

অচম্বা শৈরেং

মৈব্ ফিনা কুখুনা কয়া কুইনা থমখিনি
মীগী অশোয়বা শুক খিদুনা কয়া কুইনা হিংখিনি
ইশাগী শোয়বসু থিরসি অনৌবা পুঙ্গী হৌরসি।

ইপা ইপুঙ্গী খৎনবা তোক্রসি ঐখোয় পুনবা তল্লসি
মরৈ তৌনবা লেপ্লসি অপুনবগী লোলবু শেপ্লসি
ইশাগী শোয়বসু থিরসি অনৌবা পুঙ্গী হৌরসি।

মীপান তাংদুনা লাকপনা মীবুনা লাই ওইনা মখনবা
ঐখোয় মশেল হায়রদি উশীৎনদবনা অনীপুনয়াদ তোক্রসি
ইশাগী শোয়বসু থিরসি অনৌবা পুঙ্গী হৌরসি।

নিংখৌ পান্নিঙে নিংখৌনা চাউ মস্তীনা পান্ন মস্তীনা চাউ
অচা পৈশা থৈবদা মীরম মৈখৈ চাওখৎখৈ
ইশাগী শোয়বসু থিরসি অনৌবা পুঙ্গী হৌরসি।

লৌনবতা হোৎনবা তোক্রসি মতেং পাংনবসু তল্লসি
পৈশা পায়রা মীচং কল্লগা অকনবা শকপা লেপ্লসি
ইশাগী শোয়বসু থিরসি অনৌবা পুঙ্গী হৌরসি।

মীগী মপোং মুনবনা অকনবা শকপসু তোক্রসি
মথায় থায়নগী রাফল্লি হুরানবনা নীপাঙম খল্লরিঙেনি
ইশাগী শোয়বসু থিরসি অনৌবা পুঙ্গী হৌরসি।

শেনখায়-ধুমখায় হুকময়ে মীলী-মীনা জোয়ময়ে
খুংলায় পায়দবসু ময়েসি মীলীং যামজদ লৈবাকি
ইশাগী শোয়বসু থিরসি অনৌবা পুঙ্গী হৌরসি।

লালহৌবসু হৌদবসু রাখল অমতং খন্নরসি
ঐখোয় মশেল হাংনবসে তোক্ররসে কৈদৌবগে
ইশাগী শোয়বসু থিরসি অনৌবা পুঙ্গী হৌরসি।

চিংদা মৈতৈসু ভাসনু তমদা চিংমীসু তাসনু
চিংমী-তম্মী খায়রঙমসি অনৌবা চিংলৈবাক শেন্মসি
ইশাগী শোয়বসু থিরসি অনৌবা পুঙ্গী হৌরসি।

চিংদা হকচাং তম্মা থরায় খাইদোক্কা যাদবনি
চারৌ-মোরৌনরসিনে চাওখংপগী লাইনীং লৌরসি
ইশাগী শোয়বসু থিরসি অনৌবা পুঙ্গী হৌরসি।

মণিপূর মমিংনা চরোং যাল্লবী অপুনবগী মিংবু কৌরসি
খুংকী লনবু খঙদবনা অতৈ লনবু থিবনি
ইশাগী শোয়বসু থিরসি অনৌবা পুঙ্গী হৌরসি।

গীকচত্রবা লমদমি যামখিদ্দবা মীলীংনি পুনশীনবতনা পাজলনি
পুনশীনবগী রাখল খনববু করিগী অদুক হারুনি
ইশাগী শোয়বসু থিরসি অনৌবা পুঙ্গী হৌরসি।

অনৌবা চহীচা লাকপদা অনৌবা মশক পুরুঙ্গসি
খাজনবা তুঙ্গসি নাইতোম তাহৌবা কৈনা চাই
ইশাগী শোয়বসু থিরসি অনৌবা পুঙ্গী হৌরসি।

ধবকী পুঙ্গী হৌরসি মীণ্ডোন্দাক তাইনবসু তেঙ্কসি
চীংদা সনা ধারসি তমদা লুপা লেঙ্কসি
ইশাগী শোয়বসু থিরসি অনৌবা পুঙ্গী হৌরসি।

রাখলনা কৌক্ৰ চীংদোল লোম ফীবল্লা খাইদগী তুংথংবা
রাফম অসিবু নীংশিংদুনা মীমাল্লনবা অমুক্তং হোৎনরসি
ইশাগী শোয়বসু থিরসি অনৌবা পুঙ্গী হৌরসি।

খঙদবা মকোল থুগাইরসি লৌশিংগী য়রুপ লিংলসি
অফ-ফন্ত পুথোকপশিং হান্তোরুবা তৌরঙমসি
ইশাগী শোয়বসু থিরসি অনৌবা পুঙ্গী হৌরসি।

রাখল মুন্না তৌরসি ইগী ঈবু কল্পসি
তিনসিনবা য়াবা তিনসিনত্রে অনৌবা মশক লেপ্লসি
ইশাগী শোয়বসু থিরসি অনৌবা পুঙ্গী হৌরসি।

মমল থল্লসি ঈকায়খুন্না ঙারু চৎনরসি
মীওইবগী তাঙলবা লন্দি ইশাগী নীংখা তস্বনি
ইশাগী শোয়বসু থিরসি অনৌবা পুঙ্গী হৌরসি।

অফ-ফন্ত হায়বা অমা খুদীংমক খনবা তল্লসি
ইশাগী নীংখা তস্ববু লাল্লা শীজিল্লবসু তৌঙমসি
ইশাগী শোয়বসু থিরসি অনৌবা পুঙ্গী হৌরসি।

শানা-ভানা লাম্দাবদি মবুক লাল্লবা মতমদনি
তাইবংমী ওইবা ঐঝোয়না নুংতিগী চীল্লবা তেঙ্কসি
ইশাগী শোয়বসু থিরসি অনৌবা পুঙ্গী হৌরসি।

আইনগী স্বাক্ষর ধর্মখিসি মীওইবগী হান্না খনখিসি
তরানা অচুস্বা ডৌরদি তরানা মতুং ইনবনি
ইশাগী শোয়বসু খিরসি অনৌবা পুঙ্গী হৌরসি।

তোল্লবা স্বাক্ষর ঐহান্না অচুস্বা শৈরেং হায়জবদি
অয়োন-অরান ওাকশীয়ু খঙজদবনি খনবীয়ু
ইশাগী শোয়বসু খিরসি অনৌবা পুঙ্গী হৌরসি। □

(১৬ ফেব্রুয়ারী, ১৯৯৭)

শরিক বীংলি

মোহাবা মঙগী লৈনা খুৰাম খুৰাম পায়দুনা
মহৌশানা কাউগনবা পূজীগী ঙ্গেচেনসিদা
চাইখনি,
তাউখনি করিঙফদা লৈনম ওইনা
করিঙফদা সুরগী হিনাউ ওই —

ভাবদি লেপত্ৰি

শরিক মখোল

শরিক বীংলি, হৌজিকসু বীংলি
শরিক বীংলি, হৌজিকসু বীংলি।
ঐ কাউরুই অমুকসু
লীক্কাইঙম সুরবা ঙ্গেচেননা
চেনকপা যাই মৈ মহী ওইনা
লৈনুংদগী খোরকপা।

বীংলকখিনি শরিকসি খায়না মমাঙঙৈদগী
হেক হেক বীংলি হৌজিকসু
লেঙে করিমতা, লেপ্ৰোই করিমতা
ঐনা লৈক্কাবদসু
বীংহৌখিনি শরিকসি ।
মদুগীনি বারিবা
তানহৌখিনি শরিক মখোল

মীওইবগী হিংবগা মায়োক্করিবা
খুদোংথীবগী শরিক মখোল।

শরিক মখোল অসিবু
তন্তনা তারকপা অসিনা
হৈনরবনি নস্ত্রগা হৈনহ্মবনি
অচৌবা অগীকপা খোজ্বাং কয়া অসিনা
মালেমসিদা
হিংবগী অৰ্থ অমসু হাপ্লিবনি।

শরিক খোজ্বাং যৈদ্রবা
খুদোংথীবা শহ্ম ফংদ্রবা
মালেমসি স্বৰ্গ ওইরক্কা
নস্ত্রগা হোংবা নাইদ্রবা
নরক অমা ওইগদ্রা?

স্বৰ্গ নরক থাপ্পা উরি
মীকপ মীরাওখোল নক্কা তারি
শরিক খোজ্জেল কনখংলক্কা
মন্তগী লৈনা খুইথরক্কা,
কাউবা নীংলিংবা মতেক-মতেক্কা
শাম্বা পুসীগী লীলানি
শরিক বীংলি, লেপ্তনা বীংলি। □

(২২ জুলাই, ১৯৯৭)

লাকখো অমৃত্তদি

নোংমতং ওইরবসু কপম্মিন্নসি ঐখোয়
শক্কা শক্কা উন্নরগা
হরাও হরাও ফম্মিন্নরগা।
শক্কাউদবা খুং ময়ান্না
চিংখোদ্ধবগী ওইরবসিদা
অম্মদা ফীজং মরুমদা।
ভসিতা ভায়রে ভরাংদি চংখো
হৈত-হৈত হিংলম্মগা
কপ্পা-কপ্পা ওইন্নরদুনা।
থাংখবা ভম্মদনা লৈরিবা মহাকী
অরাবা পোংলুম পীবিন্নরগা
পাপচেন্নবা হ্যেংগী কোরোদা। □

(৫ সেপ্টেম্বর, ১৯৯৭)

শিবসু তাই হিংবসীদমক

চক্রসু চীংলাং কংলসু লোকনক
এখোয়সী মণিপুর মাঙবা মারোই
ওইজ-খিবা চাউজনীংবা নহাক
নোংমা শোয়দনা মাঙদকা মারোই।
পনডাকলা চীংলোন মাপল করিসী
ওইরকি ওসি তমখীরবা লিন,
পুন্সবা ইরিক চীং-তম অনীসী
করনা তোখাই তাককই ভূমীন।

অপুনবা শক্তম কায়হনবা পান্না
মচেংনা মপুয় খাবা হৌনদে,
মহৌশা কাংখিবা ইচেল পুন্স
হৌজিকমক পুন্সপ পুন্সবা মাদে,
শরৌ চঙখিবা চীং-তম নহায়েল
ই পীরসি ওইদনা অহায়েল। □

(১২ সেপ্টেম্বর, ১৯৯৭)

মখোয়দদি কৰি খোৱিনি

মীনসু হায় ঐনসু হায়
মণিপুর ইমা নৈবাক্সি
লমদমসিদা পোৰুপনি লমদমসিদা চাঁউবনি
তোনিংবতা হীংনি।
ইমানা হায়, থায়া চংখোকখিন্ ইমানী ইবুংভো
মীনা ঙাংলসু খুয়ু
অহীং নুংখিল খায়দনা সিকায় ময়াম চংপনি।
মীসু অদুম মচংলী ঐসু অদুম মচংলী
সভা মিটিং কনফাৰেন্স সেমিনাৰ সম্মেলন প্রোসেসন
চিখদে অমন্তা কৰিনা ঐসু লমদমসিনী প্রজানি
নীংতনা ভারতকী প্রজানি সংবিধানা পীবা রাইটনি।
অদুব, চিংনকী মমিংদা খুদাং পায়দুনা চিংখোকখি
চেক তৌরিবনি হায়দুনা নিংখমখাণী অয়ুতা
ফুরিং ফিল্মেল লৌখোকহুনি লেঙবা খোংপা যাহন্দে।
মরোল-মরী খঙদনা নাক য়েঙনী হুংলকই
হিন্দী খরা খঙবসু
পঞ্জাবীনা ঙাংবা হিন্দী, বিহাৰীনা ঙাংবা হিন্দী
খা-ভাৰতনা ঙাংবা হিন্দী, গোরখানা ঙাংবা হিন্দী
ভাৰতকী হিন্দী ময়ান্না মায়গৈ সলাই খঙদনা
মায়দা মীংতা খাজিল্লকপদা পলেম ইমা উরকই
মণিপুৰী মণিপুৰী শোঞ্জরুই
কবি সম্মেলন শোঞ্জরুই মীচম প্রজা হায়জরুই

তীৰ্ঘ অহুম মৰিগী মৰিং কাবক পঞ্জৰুই
 নান্নান তুন্নান বেদ পুন্নান
 থোকৰী চিন্দগী মৰী মৰী।
 নোকশীল্লকই খাৰা খাৰা —
 কৌনসা পাটি বোলো সালে
 শৈলা দেগা রম দেগা নহ্যরোলকা পতা বতাও
 ঐনা হায়জৈ — নহী মালুম নহী মালুম
 তাবিবা কৌবা লৈবিদে —
 ক্যা নহী মালুম তুম সব উগ্রবাদী হো।
 নিংখমখাগী অয়ুস্তা
 ইনিংদা অমুক লীচেনা অমুক
 বটনা অমুক খোঙপাৰা অমুক।

সীগী হারীসিদি করিসু লৈত্রে :
 ঐদি অচন্না মীওইনি,
 ইয়া মণিপূরগী মচানি
 লোয়লঙদা খবক তৌবনি মীয়ায় তিনবা য়াওবনি
 ঐদি অচন্না প্রজানি। □

লায়নগর টুকো, কহাৰ
 (২৮ ডিসেম্বর, ১৯৯৭)

ঋতুহজ্জবা

১। 'মঙালগী মমি, অহীং

অশিবগী মমি, পুসীনি' (ফোঙদোকপা, লঃ ১, পরেং, ১৭-১৮)

পরেং অনীসি মখাগীসিদগী হন্দোকপনি :

Night, the shadow of light,

And life, the shadow of death.

A. C. Swinburne, 'Before the Beginning of Years'

'অহাঙবদা তুমশিহুজ্জবা অশিবা মশাঙম' (লাঃ ২৮) মতম অসি এরিষ্টোটেলগী 'পোয়টিজ্জ' তা ঙাওরিঙেনি। মরিত্তবা পন্দুগুয়া ওয়া 'খাইদগী তুঙচনরবা শাশিংগী মশক-মঙং অমসুং খরায়-য়াওদ্রবা ইকচাংশিং' (হন্দোকপা : বি এস রাজকুমার, পোয়টিজ্জ, লঃ ২৭) হায়বসিগা হীরমদা নতুগসু শক্তমদা খরা মরী লৈনখিবরা খল্লী; হীরমদদি 'এক্সপ্রেসনিজম' না অটোবা শাফু পীখিবা লৈ।

২। যুমদগী পাউ (লাঃ ৭) : শৈরেং অসি সাগর বিশ্ববিদ্যালয়, মধ্য প্রদেশতা ঐহালা লৈরিঙেনা ইজখিবনি। মণিপুরগী ই-পাউশিংনা অকনবা চৈথেং পীখি।

৩। মীংকুপ অমগী খরায়নুং (লাঃ ৯) : অনীত্তবা লাক্সীও মমাঙদা থোকখিবা খোদোক অমনি। হারী অসি ঐঙোন্দা ইয়া পোকপা ইধৌনা লীখিখি। হিংববু করিনো? চিং লাউরকপা মীংকুপু পুসীনি।

৪। 'ঙসিতনা অথোইবনি নুমিৎ পুসুমকী মনুংদা' (কাথেক্তবা মখাকশিং, লঃ ১২, পরেং ২১) — পরেং অসি ঋগবেদগী শরুক অমদা খেংনখিবনি। চপচাবা মফম নীংশিংবা থোক্তে। ইংরাজীদা 'Today is the day of all days' হায়খিবঙম তৌত্রা খল্লী।

৫। 'নাহোকফদ্রবা চৈরাকী' (মায়থোং অনী, লঃ ১৪, পরেং ৫) হায়বসি ইংরাজীগী nemesis হায়বদুনি।

৬। মীৎকপ থোকপা (লা: ১৬) হায়বা শৈরেংসি মঙ অমখন্তা যুফম ওইবি।
 ঐগী মঙদা গঙ্গা তুরেলগী তোৰ্বান্দা নীংখিজব্বী মথোক কারক্কিৰী অমখক
 ফিনা কুপ্পা থুংদ্রবা হকচাং, সনা ফুদোংবা কুচু, ঈমায়দা চোংলিবা ঈথক-
 ঈরং কোন্ননা উখি। মীৎকপ থোকপদদি নীশিংবতা ভায়হৌরে - মতমদুদা
 ফাওখিবা পুক্রীংগী অপেনবদু চপ-চানা ফোঙদোকপা ওমখিদ্রে। শৈরেংগী
 মতাংদসু ফাওবা অমসুং ফোঙদোকপা অনীসি ওহ্লোকা নীংঙমদনা অমতা
 ওইয়ু য়াদবা মতাং য়াওই। মদুতবু শেঙ্গদা অচৌবা থবক অমা ওই। পুক্রীং
 খুদীংমকী চানবা রাইশিং ময়েক শেংনা লৈরবদি কয়াদা নুংঙাইগবা।

৭। অফবা ওইবসি (লা: ২১) অমসুং শিবসু তাই হিংনবগীদমক (লা: ৯৩)
 অনী অসি সেঙ্গপ্যারিয়ন সোনেটকী রাইমগী মওংদা ইবনি।

৮। তুমীন লৈবা (লা: ৩১) : 'দেবিদকী থরানমিচাকশিং' (পরেং ১৬) -
 হিটলরগী মতমদা জার্মান জু খুদীংমকপু মশক খঙনবা হায়দুনা থরানমিচাক
 য়েকপা ফি অমমম পান্ধেমদা য়েংলহনখি।

বেটিল - থায়নগী পেরিসতা লৈবা লানবন অসিবু ফ্রেঞ্চ রিভোল্যুসনগী
 মতম ফাওবদা কৈঙমশঙ অমা ওইনা শীজিল্লখি।

'রোম সহরদা চাক্তারবা চেক্কাশিংদো অহীংগী' - রোমন সভ্যতাগী
 লোইশিল্লকপা শরুন্তা বাবেরিয়নশিংনা লাম্দারকুনা মাঙহন-তাকহনবগী
 থবক চৎখি। রোম সহর অসি ৪১০ খৃ: মা: দা মখোয়গী খুং চনখি।

'উনবা য়াদ্রবা স্কোপিয়ন অনীবু' - জীব অনীসি পুন্না ধম্বদা অমনা
 শিদ্ৰিফাওবা লাহ্লেংনৈ।

৯। ঐতিহাসিক-ভূগোল (মায়খুম, লা: ৪২, পরেং ১৭) : Historical-
 Geography হায়বা সবজ্ঞেহু অদুবুনি। হীরমসিনা কোনবশিংদু মফমসিদা
 খঙনরি।

১০। লাল ওম্ব (লা: ৫৬) : নাপু মচু অসি পাঙদবা, অকিবগী মচুনি হায়না
 লৌনৈ।

১১। 'চীং অনীগী কারক হৈজিকসু' (মতম কারোংদা লম্বুন্না, লা: ৬৭, পরেং
 ১৪) চীংঙা মলীং ওরিত্তেগী, থল্লা কুইরবা মতমগী বানি। পিঙম তাখিবা
 লখীসি য়ান্না কিতৈ হায়। প্রমাণ ওইনা শীজিল্লবনি।

“ধরান শ্রোণে জোঁদুনা . . .” : কিনা চেলিবা মহাকপু অমুক কিনয়রুবা
লম্বুকা হায়বসি ধোরকই।

- ১২। ঐবু ইমা কৌরনু (লাঃ ৭১) : “শিজনীংঐহাতি . . . ঐম্বাই লমলেন্দা।”
পরেং খরা অসি রবীন্দ্রনাথ টেগোরগী শৈরেং ‘প্রাণ’ হায়বদুঙ্গীনি। রবীন্দ্র
নাচোম : অহানবা শরুক, সাহিত্য অকাদেমী, নিউ দিল্লীনা ফোঙবা
লাইব্রেরীয়া ঝাওবা রাজকুমার সুরেন্দ্রজীৎনা মণিপুরীদা হম্বোকপা অদুঙ্গী
লৌথোকপনি। মসিগীদমক মথোয়গী লমন ভোজরে।

‘পুনশীলোনে পামজবা . . . মপুং ফানা তিল্লরো।’ পরেং খরা অসি
কগবেদ, ১০/১৯১- ৪গী শরুকি। স্বামী যতিস্বরানন্দনা থোমজীনবা
Universal Prayers, Sri Ramakrishna Math, Madras, 1997,
p. 43 দগী লৌথোকপনি। লমন কোঙদোকচরী।

- ১৩। ধেমগৎপা (লাঃ ৭৪) : কোন — Eng. Cone; ইভেন্ট হোরাইজন —
Eng. Event Horizon অসি ব্রেকহোল অমগী অহৌবা ঙমথৈ খঙনবা
মিঙৌনি। সাইন্টফিক টমনি।

- ১৪। গোন্দলা অমসুং কোকী লৌথোংশিং (লাঃ ৭৬) : ভেনিস সহরগী
লৌথোংশিংদা হোলিবা হি মচাশিংদু গোন্দলা হায়না খঙনৈ। শৈরেংসিদা
গজলগী মমি খরা তাবা খেংনবিগনি। শৈরেংগী মমিং অসি পাওনা বাজারগী
মতম অমগী গোন্দলা হোটেলনা গীবিবনি।

- ১৫। অহীং লোইদি নীংথিবি (লাঃ ৮২) : লাই হরাওবগী ঈশেশিং অসিগী ওইনা
ওজা বাহেংবম লুংখাই অমদি ঙাংবম কুমার মাইবী অনীগী লমন ভোজরে।
মরুওইনা “আ ইবেম্বা . . . তম্বুগবা, ইবেম্বা।” হায়বা পরেংশিং অসি
ঙাংবম কুমার মাইবীগী কংলৈ উমংলাই হরতিবা, খাল অঙৌ দেবী,
১৯৮৮ দগী লৌথোকচবনি। ভোবিমল খঙবা উৎচরী।

ওফল্লারং — German. aufklarung, মতম মতমগী মকোক থোংবা
রাখল অমসুং খবকী ঈচেলবু খঙনৈ।

- ১৬। মথোয়দদি করি খোক্রিনি (লাঃ ৯৪) : শীংখারিবা খোদোক অসি ইশামক্ত
থোক্রিবা ওইরবসু মীংমরুদি উরবনি।

শৈৱেংগী অহৌবা পৱেংশিং

অকিবা মৱী চংলহম্পুনা	৫৬
অখাপ্পদা তম্পাৰী মীয়ামশিং	১৪
অফবা ওইবসি হাফম অমবু য়াহনবা	২১
অৱাবগী ওইববসু, নুংঙাইবগী ওইববসু	২৫
ইঙা থাগী খোঙ্গুল মৱস্তা	৬৪
ইশিংনা কন্নী, নুংনা থোংলী	৭৮
উংপা তৱবদি শৈৱেংবু	১৬
ঐখোয়গীনি হায়না দাবী তৌৱিবা মফম অসিবু	৪২
ঐখোয়না লৈৱিবা ঈৱেপাক পেম্ববগী মৈৱীনা চক্ৰবনি	৪০
ঐগা ঐহাৰী থৱায়গা	৭৪
ঐগী হাখলগী চেনাশিং	৭
কংলবা উৱীশিং খোমজীম্পুনা	৪৬
কৱি য়াওৱি ঐঙোম্পা ইমা হায়না কৌনবা	৭১
কৱিঙহা মতমদা তুমীন লৈবগীসু	৩১
কৱিনো কনানো খঙদবা নহাক্কা	৫০
খোঙফম অসিমন্তদা চক্ৰবনি	৩৮
চক্ৰসু চিংশাং কংলসু লোকাক	৯৩
চিংদেনশিংসিগী মৱুমদা	৪
চিংশাংশিং লোকশিং তুৱেলশিং পাংশিং লম্বীশিং খুনশিং	৭৯
চহী ফনা য়াম্বে হাখল লৈৱে	৬২
তৱবদি কল্পজনি মৱুপ	৫৮
থম্মোয়গী অচিকপসে	৩
থম্মোয়সিদি মহৌশাদগী অসুখক	৭৬
থাজবা লোংজীম্পুনা ইশাগী	৫

	খেংনখি নোংমা চিংলৈবাক্তা	৯
	খেক্ৰিবা ম্শিবা থানা নেনা তুজুংনা অতিয়াদা	৬৭
১২।	খোঙ লোনত্ৰবা মফম খুদীংদা	৪৯
	নোংঙাল . . . লে	৩০
	নোংমতং ওইরবসু কপমীল্লিসি ঐখোয়	৯২
	নোমনা নোমনা হাইনা হুন্না	৪৭
	পুৰীংদা নীংলগা নীংবতনা খুন্না	৮২
	পুন্নাঙ লাঙই বা বা কায়	৫৯
	মটি মচিদা থোক্ৰি অনৌবা কয়া	৬৯
	মতন্না নাক্তা লৈরিঙে	১৮
	মতন্না নৈখাইরকই লেঙঙম-শাঙমদ ইচেল	৩৭
১৩।	মতমসি থল্লে অচুতনা, অচুতা নীশীং তরা তরানা	১২
	মীনসু হায় ঐনসু হায়	৯৪
	মীশিংসে য়েংউনে —	৪৫
	মীয়ামগী থবাক্তা খায়রি	২৪
১৪।	মৈবু ফিনা কুণ্ডুনা কয়া কুইনা থমখিনি	৮৬
	মৈবুল অমা সুম পাইরক্ৰি	৩৫
	মোল্লবা মঙগী লৈনা খু'বাম খু'বাম পায়দুনা	৯০
	লাইবক ফবনি হৌগেলকপদা হিংজবা	২০
১৫।	ৱাকচিংগী মুক্তা নোংলিক্ৰা	২৮
	ৱাইশিং শেয়িবিবনি ঐহাক্ৰা	৮০
	সিন্দমশঙ অমা লৈ খল্লুই য়ু'বান্দিঙে	২৯
	সীসু খাঙদুনা লাক্ৰে ঐখোয়	২২
	সোমদা লাকউ শকখঙদবা	১৪
	হকচাংগী থোগায়দগী হেল্লবা	৩৬
	হায়মুনে কনাগী মচানো নহাকপু	৪৩
	হে মালেম ঐঙোল্লা পীয়ু	১
১৬	হেল্লা ৱাংবা তাম্বদা	৫৩

MANIPUR UNIVERSITY



12263/Man

ভূমিখে অমগী চিদাইদা

(১৯৭৩-১৯৯৭)

বি এস রাজকুমারগী অহমতুবা শৈরেংগী লাইরিক্সি। শৈরেং
রাইখোখোই রাওবা চহী কুনমরিগী মনুংদা ইখিবা (১৯৭৩-১৯৯৭)
শৈরেংগিগী খোমজীনবা লাইরিক অসিদা মণিপুরগী ফীবম
নৈনবতা নন্তনা পুজী অমসুং রাখলগা মরী লৈননা মনুংদা য়েংসিগ্বা
হোৎনবা, শিবগী মতাংদা মীংয়েং থম্বা লোয়ননা লিরিকেল অমদি
নেরেটিবকী মওংদা চখবা মখলগী শৈরেংগিগী সু যাওরি। মহাকী
অতৈ ফোঙম্বা লাইরিকশিংদি শৈরেংদা অম্বুজী মণি-মুক্তা
(১৯৭৫), থাপলবা লমদম কয়াদা (১৯৯৩), ইংবাজীদা হন্মোকপা
The Waves (১৯৯৫), মণিপুরীদা হন্মোকপা এরিষ্টোটেলগী
পোরটিয় (১৯৯৭) অমসুং প্লেটোগী পাউদম (১৯৯৭) অসিনি।



রাজ পাব্লিকেশন্স